

መሰናክሎች ፡ ምክንያታቸውና ፈውሳቸው ።

ኢያሱ ፯ ፡ ፲፫ ።

«የእስራኤል ልጆች ግን እርም በሆነው ነገር በደሉ ፡ ከይሁዳ ነገድ የሆነ አካን ፡ እርሱም የካርሚ ልጅ ፡ የዘንበሪ ልጅ የዛራ ልጅ እርም ከሆነው ነገር ወሰደ ፡ የእግዚአብሔርም ቁጣ በእስራኤል ልጆች ላይ ነደደ ።

ኢያሱም ከቤቴል በምሥራቅ በኩል በቤት አዌን አጠገብ ወዳለችው ወደ ጋይ ሰዎችን ከኢያሪከ ልከ ፡— ውጡ ምድሪቱንም ስለሉ ብሎ ተናገራቸው ፡ ሰዎቹም ወጡ ፡ ጋይንም ሰለሉ ። ወደ ኢያሪከም ተመልሰው ሁለት ወይም ሦስት ሺህ ያህል ሰው ወጥተው ጋይን ይምቱ እንጂ ሕዝቡ ሁሉ አይውጣ ፡ ጥቂቶች ናቸውና ሕዝቡ ሁሉ ወደዚያ ለመሄድ አይድከም አሉት ። ሦስት ሺህ ያህል ሰዎችም ወደዚያ መጡ ፡ ከጋይም ሰዎች ፊት ሸሹ ። የጋይም ሰዎች ከእነርሱ ሠላሳ ስድስት ያህል ሰዎችን መቱ ፡ ከበሩ እስከ ሸባሪም ድረስ አባረሩአቸው በቁልቁለቱም መቱአቸው ፡ የሕዝቡም ልብ ቀለጠ ፡ እንደ ውኃም ሆነ ።

ኢያሱም ልብሱን ቀደደ ፡ እርሱና የእስራኤልም ሽማግሌዎች በእግዚአብሔር ታቦት ፊት እስከ ማታ ድረስ በግምባራቸው ተደፉ ፡ በፈሳቸውም ላይ ትቢያ ነሰ ነሱ ። ኢያሱም አለ ፡ ዋይ! ጌታ እግዚአብሔር ሆይ ፡ በአሞራውያን እጅ አሳልፈህ ትሰጠን ታጠፋንም ዘንድ ይህን ሕዝብ ዮርዳኖስን ለምን አሸገርኸው? በዮርዳኖስ ማዶ መቀመጥን በወደድን ነበር አከ! ጌታ ሆይ ፡ እስራኤል በጠላቶቻቸው ፊት ከሸሹ ምን እላለሁ? ከነፃናውያንም በምድሪቱም የሚኖሩ ሁሉ ሰምተው ይከቡናል ፡ ሰዎችንንም ከምድር ያጠፋሉ ፡ ለታላቁ ስምህም የምታደርገው ምንድር ነው?

እግዚአብሔርም ኢያሱን አለው ፡— ለምን በግምባርህ ተደፍተሃል? ቁም! እስራኤል በድሎአል! ያዘዝኋቸውንም ቃል ኪዳኔን አፍርሰዋል! እርም የሆነውንም ነገር ወሰዱ ፡ ሰረቁም ፡ ዋሹም! በዕቃቸውም ውስጥ ሸሸጉት ። ስለዚህም የእስራኤል ልጆች በጠላቶቻቸው ፊት መቆም አይችሉም! የተረገጡ ስለሆኑ በጠላቶቻቸው ፊት ይሸሻሉ! እርም የሆነውንም ነገር ከመካከላችሁ ካላጠፋችሁ ከዚህ በኋላ ከእናንተ ጋር አልሆንም ። ተነሣና ሕዝቡን ቀድስ ፡ እንዲህም በላቸው ፡ እስራኤል ሆይ ፡ እርም የሆነ ነገር በመካከልህ አለ ፡ እርምም የሆነውን ነገር ከመካከላችሁ እስክታጠፋ ድረስ በጠላቶቻችሁ ፊት መቆም አትችሉም ብሎ የእስራኤል አምላክ እግዚአብሔር ተናግሮአልና እስከ ነገ ተቀደሱ ። ነገም በየነገዳችሁ ትቀርባላችሁ ፡ እግዚአብሔርም የሚለየው ነገድ በየወገኖቹ ይቀርባል ። እግዚአብሔርም የሚለየው ወገን በየቤተሰቦቹ ይቀርባል ፡ እግዚአብሔርም የሚለየው ቤተሰብ በየሰው ይቀርባል ። እርም የሆነውም ነገር የተገኘበት ሰው የእግዚአብሔርን ቃል ኪዳን አፍርሶአልና ፡ በእስራኤልም ዘንድ በደል አድርጎአልና ፡ እርሱና ያለው ሁሉ በእሳት ይቃጠላሉ ።

ኢያሱም ማልዶ ተነሣ፤ እስራኤልንም በየነገዶቻቸው አቀረበ፤ የይሁዳም ነገድ ተለየ፤ የይሁዳንም ወገን አቀረበ የዛሬንም ወገን ለየ፤ የዛሬንም ወገን ሰዎች አቀረበ፤ ዘንበሪም ተለየ፤ የቤቱንም ሰዎች አቀረበ፤ ከይሁዳም ነገድ የሆነ የክርሚ ልጅ የዘንበሪ ልጅ የዛሬ ልጅ አካን ተለየ። ኢያሱም አካንን፡— ልጄ ሆይ፤ ለእስራኤል አምላክ ለእግዚአብሔር ክብር ስጥ፤ ለእርሱም ተናዘዝ፤ ያደረግኸውንም ንገረኝ፤ አትሸሽገኝ አለው። አካንም መልሶ ኢያሱን በእውነት የእስራኤልን አምላክ እግዚአብሔርን በድያለሁ እንዲህና እንዲህም አድርጌአለሁ። በዘረፋ መካከል አንድ ያማረ የሰነድ ካባ፤ ሁለት መቶም ሰቅል ብር፤ ሚዛኑም አምሳ ሰቅል የሆነ ወርቅ አይቼ ተመኝኋቸው፤ ወሰድኋቸውም፤ እነሆም፤ በድንኳኔ ውስጥ በመሬት ተሸሸገዋል፤ ብሩም ከሁሉ በታች ነው አለው።

ኢያሱም መልእክተኞች ሰደደ ወደ ድንኳኑም ሮጡ፤ እነሆም፤ በድንኳኑ ውስጥ ተሸሸን ነበር፤ ብሩም በበታቹ ነበረ። ከድንኳኑም ውስጥ ወሰደው ወደ ኢያሱና ወደ እስራኤል ልጆች ሁሉ አመጡት፤ በእግዚአብሔርም ፊት አኖሩት። ኢያሱና እስራኤል ሁሉ የዛሬን ልጅ አካንን፤ ብሩንም፤ ካባውንም ወርቁንም፤ ወንዶችና ሴቶች ልጆቹንም፤ በሬዎቹንም፤ አህዮቹንም፤ ሰሳቶቹንም፤ ድንኳኑንም፤ ያለውንም ሁሉ ወሰደው ወደ አካር ሸለቆ አመጡአቸው። ኢያሱም ለምን አስጨነቅኸን? እግዚአብሔር ዛሬ ያስጨንቅሃል አለው፤ እስራኤልም ሁሉ በድንጋይ ወገሩት፤ በእሳትም አቃጠሉአቸው፤ በድንጋይ ወገሩአቸው። በላዩም እስከ ዛሬ ድረስ ያለ ታላቅ የድንጋይ ከምር ከመሩ፤ እግዚአብሔርም ከቁጣው ትኩሳት ተመለሰ። ስለዚህም የዚያ ስፍራ ስም እስከ ዛሬ ድረስ የአካር ሸለቆ ተብሎ ተጠራ።» ኢያሱ ፯፣ ፩ — ፳፮።

በመጽሐፈ ኢያሱ ምዕራፍ ሰባት በመጀመሪያው ቁጥር «ግን» የተባለች አፍራሽ ቃል ትገኛለች።

የእግዚአብሔር ሕዝብ እስከ አሁን ድረስ ዮርዳኖስን በመሻገር፤ አገሪቱ በመግባት፤ በጌልገላና በኢያሪኮም ከእግዚአብሔር ጋር ፍጹም አሸናፊዎች ነበሩ። እስከ አሁን ድረስ ታሪኩ የቀና ነው። ዳሩ ግን በዚህ ስፍራ፤ የእስራኤል ልጆች ወደ ኋላቸው ሲያፈገፍጉ እናንኖቸዋለን። ኢያሱም በመራራ ጎዘን ተሞልቶ በእግዚአብሔር ፊት በግምባሩ ተደፍቶ እናየዋለን።

ኢያሱ፤ ድል አድራጊነቱ የማይቋረጥ መስሎት ነበር፤ ከእንግዲህ ወዲህ መሸነፍ እንደሌለና የእስራኤልም ሕዝብ እንደማይወድቅ አምኖ ነበር። አሁንም እግዚአብሔር ራሱ የተዋቸውም ወይም ከከነዓናውያን ኃይላን ነገሥታት ጋር ሊዋጋላቸው ያልቻለ ይመስላል። እስራኤልም በአስጊና አስቸኳይ ሁኔታ ላይ ያለች ትመስላለች። የከነዓንን ሠራዊት ለመውጋት ኃይላቸው፤ ጉልበታቸው፤ ቁጥራቸውና ጥበባቸው የማይበቃ መሆኑ ግልጽ ነው። በአገሪቱ የባሕር ዳርቻ አምባ ሠርተዋል፤ አሁን ግን ወደ ኋላቸው ወደ ዮርዳኖስ ወንዝ ጥልቀት የሚወረወሩበት ጊዜ የቀረበ ይመስላል።

ይህ ቢደርስባቸው ከሁሉም የሚብሰው ደግሞ የእግዚአብሔር ስም ይሰደባል። የሱም «ጌታ ሆይ፡... ለታላቁ ስምህም የምታደርገው ምንድር ነው?» ሲል ነቀሰ። ኢያሱ የተጨነቀው በእስራኤል ድል ስለተመታ አልነበረም፤ ነገር ግን ሆኖ ስም መዋረድና መነቀፍ የልብ ነቀርሳ ሆነበት።

እግዚአብሔር ለሕዝቡ ያዘጋጀው ዓላማ የማያቋርጥ ድል ማድረግ ነበር። የከነ ኃን ምድር በወጉባቸው ሰባት ዓመታት ውስጥ የተሸነፉት በዚህ በምዕራፍ ሰባት መዘገበው በጋይ ከተማ ብቻ የደረሰባቸው ነው። በምድረ ከነዓን መሸነፍ አለ፤ ግን መሆን የለበትም።

በክርስቶስ ደም ለተቤገሮ ለአያንዳንዱ ልጁ የእግዚአብሔር ፈቃድ፣ በኃጢአት የሚደረግ የማያቋርጥ ማሸነፍ ነው። ነገር ግን፤ እግዚአብሔር መበደልን የማይ አያደርግላቸውም፤ ግን አለመበደልን የሚቻል ያደርግላቸዋል። በክርስቲያን የጥቀር ውስጥ ድል መሆን አይቀርም፤ ነገር ግን መሆን አልነበረበትም።

እርግጥ ነው፣ ደፍሮ ወደ ምድረ በረከት የገባ፣ በክርስቶስ ኢየሱስም የአለለ ድል የሚከፈል ክርስቲያን ይህን ያህል ካልተራመደው ክርስቲያን ይልቅ ውጊ መሸነፍ ሊደርስበት ይችላል። በእግዚአብሔር ፈቃድ ውስጥ በመካከለኛ ስፍራ ሮሮ የወሰነ የእግዚአብሔር ልጅ በሸለቆው አምባ መኖር ይቋረጥበታል። አሁን ውግልጽና ከፍተኛ በሆነ ስፍራ ነው፣ በዚያም አውሎ ነፋስ፣ ወጀብና ወጨ በሙሉ ጉልበት ይጋፋታል። እግዚአብሔር በሰጠው በቃኝ ብሎ ረከቶም ሚኖር ሰው ለዲያብሎስ ተንኩልና ሽንገላ የተጋለጠ፣ በእውነቱም የመጀመሪያውና ሃላማው ነው።

መሸነፍ ሊደርስብን አይገባም ነበር፣ ሆኖም ሳይደርስብን አይቀርም፤ ቢደርስ ምን ጊዜውኑ ጠንቁን መርምሮ ማግኘትና ማስወገድ ይገባል። እስቲ በጋይ የደረገው ውድቀት ምክንያቱን አብረን ባጭሩ እንመርምር፤ ይህንንም ስናደርግ ላችን በክርስቲያን አንዋትቀራችን ለምን ወዳቂዎች እንደሆንን ምክንያቶቹን ሳና አንቀርም።

በጋይ ከተማ ለደረሰባቸው መሸነፍ ግልጽ ምክንያቱ ትምክህት ነበር። ከኢያ ብናመዛዝን ጋይ በጣም አነስተኛና መፍረስ የጀመረች ከተማ ስለሆነች፣ እርስ ለማጥቃት መላው ሠራዊት አያስፈልግም ብለው አሰቡ። ሰላዮችና አማካሪዎቹ ት በሺህ የሚቆጠሩ ሰዎች ይበቃሉ አሉ። ለኢያሱም እንዲህ አሉት «ጋይ ምን የተናቀች አነስተኛ ከተማ ናት፣ ሰዎችዋ ጥቂቶች ናቸውና ሠራዊቱን ሁሉ ብቸግር፤ ነገር ግን ሁለት ወይም ሦስት ሺህ ያህል ሰዎች ብቻ ላክ።»

ይህ ግምት የመነጨው ኢያሪክ ድል ስለሆነች ከትዕቢትና ከትምክህት መንፈስ ረፈ። እንደ እውነቱ ከሆነ እነርሱ የአደረጉት ቅጥርዋን ዘረው መጮህ ብቻ ነበር፤ ማዋን የማረካትና የያዘት እግዚአብሔር ብቻ ነበር። በኢያሪክ ፍርስራሾችና ሳይበዎች ላይ ያረፈው ጸጥታ ለእግዚአብሔር ሕዝብ ብርታት፣ ጉልበትና ጥበብ

ማረጋገጫ ምስክር አይደለም፤ ግን የጄሆቭ ኃይል ምስክር ነው። የአስራኤል ልጆች በጋይ ላይ የአመጡት ትችት እንዲህ ነው። ኢያሪክ ስለወደመች የትልቅነትና የኃይልነት መንፈስ ተፈጠረባቸው፤ በዚህ ምክንያት ለወደፊቱ ዘመቻዎቻቸው በማይናወጥ ስፍራና አቋም ላይ የተደረጉ መሰላቸው።

ይህን ትምህርት በክርስቲያን ኑሮህ ውስጥ ጻፍ «ክርስቲያን ድል በደረገ ጊዜ ከደስታ የተነሣ ፊቱ ይበራል፤ እግሩም ከመሬት ተነሥቶ የሚበር ይመስለዋል፤ ነገር ግን እንደዚህ ያለ ጊዜ በክርስቲያን ሕይወት ውስጥ ብዙ ጽኑዓን ማሳሳቻዎች የሞሉበት አደገኛ ጊዜ ነው» የእግዚአብሔር ሰው በክርስቲያንነት ኑሮው ውስጥ ለመቼ መሪያ ጊዜ በኃጢአት አርነት ያገኘበትን ጊዜ የመሰለ አደገኛ ወቅት አደገኛም። እንደዚህ ባለ ጊዜ በራሳችን መታመንና መመከትም እንጀምራለን፤ ክንዳችን ያዳነን ይመስል እንታበያለን። አንድ ጊዜ ድልን ስለተጎናጸፍን በምድራዊ ጉዞአችን ዘመን በማናቸውም ጊዜና ምክንያት የማያቋርጥ አዲስ ኃይልን እግዚአብሔር እንደ ሰጠን እንገምታለን።

አወይ፣ ይህ እንዴት ያለ የእውነተኛው ነገር ተቃራኒ ነው? እንደ እውነቱ ከሆነ ከእግዚአብሔር ጸጋና ከኢየሱስ ደም ውጪ ብንሆን የመጨረሻዋ አነስተኛ ፊተና ለእኛ ኃይልና አውዳሚአችን ናት። ከሙታን በተነሣው በክርስቶስ ባለን አንድነት ምክንያት የምንጎናጸፋቸው ድሎች ጉልበት አያካፍሉንም። ትናንት ያደረገኸው ድል ለዛሬው ጦርነት ጉልበት አይሰጥህም። የእግዚአብሔር ልጅ መማር የሚገባው ታላቁ ትምህርት ጳውሎስ የተማረውን ነው። «ጸሥጋዬ በጎ ነገር እንዳይኖር አውቃለሁና» «ሰደክም ያን ጊዜ ኃይለኛ ነኝና» በክርስቲያን ኑሮ ለሚደርሱ ውድቀቶች ታላቁ ምክንያት ይህ ነው። ይኸውም እግዚአብሔር አንድ ጊዜ ያጎናጸፈን ድል በሁሉ ውጊያ ድል እንድናደርግ ኃይል ይሰጠናል ብሎ ማሰብ ስሕተት ነው። እርሱ ግን ይህን የሚመስል ነገር እንኳ አላሰበም፤ አላደረገምም። ክርስቲያን ጓዴሆይ፣ በጋይ ለደረሰባቸው ድል መሆን የመጀመሪያው ምክንያት ትምክህት ወይም ትዕቢት እንደነበረ አስተውል።

በጋይ ለመሸነፋቸው ሁለተኛው ምክንያት በግልጽ እንደሚታወቀው አለመጸላይ ነበረ። ሁለተኛውን ቁጥር ብናነብ ኢየሱስ ረጋ ብሎ እግዚአብሔርን መጠየቅ እንዳቃተው ግልጽ ይሆናል። ወደ ጌልገላ አልተመለሰም። በኢያሪክ መማረክ ፈንድቆ የሚቀጥለውን ግዛት ለመውረር ገሠገሠ። ሕዝቡ በኢያሪክ ላይ የድል ጩኸት ባሰማ ጊዜ ራሱን በማዋረድ በግምባሩ ቢደፋ ኖሮ አሁን በጋይ ሲሸነፍ ተዋርዶ በመሸነፍ አባራ ላይ ባልተንዘረረም ነበር። ድል በደረገበት ወቅት ከእግዚአብሔር ምክር ቢጠይቅ ኖሮ በሰፈር ኃጢአት እንደ ነበረ በተገለጸለት ነበር። በጸሎት መታከት ለኃጢአት መፀነስ ቀዳሚ ናት።

ስታሸንፍ ብትጸልይ ስትሸነፍ መለማመጥ ባላሻህም ነበር። በእውነቱ፣ ድል ከሆንክ በኋላ እግዚአብሔርን መወትወት ጥቅመ ቢስ ነው። አንድ ነገር ማድረግ የምትችለው አሁን ነው። «ለምን በግምባርህ ተደፍተሃል?» ይህ ኢየሱስ ከእግዚአ

ብኤር የሰማው ወቀሳ ነበረ። አሁን የጸሎት ጊዜ አይደለም፤ የሥራ የኃጢአት ማስወገጃ ጊዜ ነው። ኢያሱ ድል በደረገ ጊዜ ራሱን በእግዚአብሔር ፊት ዝቅ ቢያደርግ ኖሮ፣ በሕዝቡ ልብ ያለውን በደል ካላስወገደ ወደ ጥፋት የሚጓዝ መሆኑ ይገለጽለት ነበር።

እግዚአብሔር ድልን ከጎናጸፈህ በኋላ የሚመጣብህ ታላቁ ፈተና በጸሎት መታከት ነው። ጎበዝና ብርቱ ስለሆንክ ከእንግዲህ ወዲህ ጸሎት የማያስፈልግህ ሲመስልህ ኃጢአት እንዳይሰማህ ልብህንና ስሜትህን አደነዝዝህ ማለት ነው። ከጌታ ኢየሱስ ጋር አንድነቱና ግንኙነቱ ካልቀጠለ እንደሚሸነፍ ለእግዚአብሔር ሰው ሊገልጽለት የሚችለው በድል ጊዜ የሚደረግ ጸሎት ነው። የማሸነፍ ጊዜ የመዋረድና የትህትና ጊዜ ነው። እግዚአብሔር ከኃጢአት ስለ አነጻው ልቡ በደስታ የተመሰጠ ሰው ያች ጊዜ ለእርሱ የመዋረድና የትህትና እንጂ የኩራት፣ የትምክህትና የትዕቢት ጊዜ አይደለችም።

የእስራኤል ልጆች በጋይ እንዲሸነፉ ያደረገው ሦስተኛው ምክንያት አለመታዘዝ ነበረ። በቁጥር ፲፩ የሚያሳዝን ንግግር እናገኛለን። እግዚአብሔር ለኢያሱ ሲናገር እንዲህ ይላል «እስራኤል በድሎአል፡... እርም የሆነውን ነገር ወሰዱ፣ ሰረቁ፣ ዋሹም በዕቃቸውም ውስጥ ሸሸጉት» በእንግሊዝኛ ቋንቋ የዱርው ትርጉም፣ እርም ይላል አዲሱ ትርጉም የተቀደሰ ይላል፣ የተቀደሰ ማለትም ለእግዚአብሔር ሥራ እንዲለይ ማለት ነው።

አሁን፣ ለሁል ጊዜ የሚሆን ትምህርት እዚህ እንዳለ አስተውል። በእስራኤል መካከል ምን ተደረገ? አንድ ሰው ለእግዚአብሔር ከተለየ ማለት ከተቀደሰ የዘረፋ ዕቃዎች ሰርቆ ለራሱ ወሰደ። ከሰፈሩ አንድ ሰው ብቻ ለእግዚአብሔር አፈታመ ነም? የእግዚአብሔር ፍርድ ግን «አካን በድሎአል» የሚል አልነበረም፤ ነገር ግን «እስራኤል በድሎአል» የሚል ነበረ። በአንድ ሰው በደል መላው ሠራዊት ድል ሆነ። የእስራኤል ልጆች አንድ ሕዝብ እንደ ነበሩ አስተውል። ደካማውና ኃይለኛው ከእነርሱ ሳይለይ በመጠቃለል እንደ አንድ ሰው ወደ ምድረ ደኅንነት ተወስደዋል። የተጠቃለለ አንድ ነዋሪ ነገር ናቸው። እግዚአብሔር ለሰው ዘር ያዘጋ ጀው ዓላማው በእነርሱ በኩል እንዲፈጸም ከእነርሱ ጋር የሚሠራው በማጠቃለል አንድ አድርጎአቸው ነው። ስለዚህ አሁን በአንድ ሰው በደል በሰፈሩ ላይ የመጣው የእግዚአብሔር ፍርድ «እስራኤል በድሎአል» የሚል ነበረ።

መንፈስ ቅዱስ ይህን ትምህርት በልብህ ሥር እንደሚጽፍልህ እተማመናለሁ። በአንድነት ከሚኖሩት ማኅበራዊ ኑሮ ውስጥ አንዱ አባል ቢበድል እግዚአብሔር «ሕዝቤ በድሎአል» ይላል። አንድ ሰው በዝ እጁ ከበረከት ወጥቶ ከእግዚአብሔር ፈቃድ ውጪ የሆነውን ሠራ፣ ሁሉን የሚያየው የጌታችን ዓይን ፍርድ እንዲህ ይላል «ሕዝቤ በድሎአል»።

በእንደ ክርስቲያን በደል ቤተ ክርስቲያን በሞላ ትንዳለች። ለራሱ በመንፈሱ ቀዝቀዝ በአካባቢው የሚገኙትን ክርስቲያኖች የማያበርድ የእግዚአብሔር ልጅ አይገኝም። የእንደ መንደርና ቤተ ክርስቲያን አሸናፊነት እያንዳንዱ አባል አሸናፊ ሕይወት ቢኖር ነው። ለጊዜው ለእግዚአብሔር የሚሠራ ነገር በእጁ ስለሌለ ማንም የማይጠቅም አይምሰለው። ማንም ቢሆን በሕዝብ ብዛት ተደባልቆ በመደበቅ ተረሰቁ የሚቀር አይምሰለው። በመንደራችሁም ሆነ በመላው ዓለም የቤተ ክርስቲያናችሁና የማንበራችሁ ምስክርነት መልካም ውጤት የሚያስገኘው፣ በቤተ ክርስቲያናችሁ መዝገብ በሚገኙት በእያንዳንዱ ወንድና በእያንዳንዱም ሴት አሸናፊ የክርስቲያን ኑሮ መሆኑን አስተውል። ቤተ ክርስቲያናችን ለእግዚአብሔር ክብር የምትሰጣው ምስክርነት ፍሬ የሚያገኘው ወይም የሚያጣው በእያንዳንዳችን ታማኝነትና ምስክርነት መጠን ነው። ይህን ብንገነዘብ በመናኝ ጉዞአችን ለእርስ በርሳችን በሞቀ መንፈስ በጸላይንና እርስ በርሳችንም በተጽናናን ነበር። የመንፈስ አንድነትና የሰላም ማሠሪያ በእግዚአብሔር ቤት ውስጥ የአሸናፊነት ምልክት ናቸው።

በጋይ ለደረሰባቸው መሸነፍ ሦስት ምክንያቶች ነበሩ፤ እነርሱም፡ ትምክህት፣ በጸሎት መታከትና አለመታዘዝ ናቸው። በእግዚአብሔር ጸጋ አዲስ የኑሮ ጣዕም የቀመሰና በክርስቶስ ያለውንም ማሸነፍ በሃይማኖት የተቀበለ የእግዚአብሔር ልጅ በመሸነፉ ተደናግሮ ይሆን? የዚህም ምክንያት በጉልበቱ ስለተመከ፣ ስለታበየ፣ በጸሎት ስለታከተና ለእግዚአብሔርም ስላልታዘዘ ይሆን?

ደግሞም ከሁሉ የበለጠውን ነገር ላሳይህ እፈቅዳለሁ፤ እንደ እነዚህ ላሉ መሰናከሎች ጠንቃቸውን ካወቅን ፈውሳቸውንም ማወቅ አለብን።

በመጨረሻው በጋይ ማሸነፍን ያስገኘላቸው ምን ነበረ? ከሁሉም የቀደመው መናዘዝ ነበረ። ያ ሠራዊት ወደ ኋላ ሲያፈገፍግ አካን በራሱ ምክንያት መሆኑንና የሰረቀውንም በቤቱ ደብቆ እንዳለ እንደሚረዳው ይሰማኛል። ሰላሳ ስድስቱንም ሰዎች በጦር ሜዳ ወድቀው ሲያያቸው በእርሱ በራሱ በደል ምክንያት መሆኑ ከጥር ጣሬ በላይ ተገልጦለታል። ኢያሱም በሰበሰበው ሸንጎ ፊት ለፍርድ በቀረበ ጊዜ በቁጥር ጆሪ የተጻፈው መልሱ እንዲህ ነበር «ኢያሱ ሆይ፤ አየሁ፤ ተመኘሁ፤ ወሰድሁትም፤ የሥጋ ምኞት፣ የዓይን አምሮት፣ የኑሮም ክብር ነው፤ ወንጀለኛ ነኝ፤ በደለኛ መሆኔን አምናለሁ» በበደሉ ሸክም ሥር ታላቅ አወዳደቅ ወደቀ።

እኔና አንተ ኃጢአት ምን እንደሆነ ጠሊቅ ጣሩንና ሰቀቀኑን ቀምሰን እንደሆነ፤ ወይም አላየን እንደሆነ ይገርመኛል። ምናልባትም ከእናንተ «አካን የሠራውን ኃጢአት እኔ አልሠራሁም» የሚለኝ አይጠፋም። አውነትክን ነው? አልሠራሁም? ለሌላው የእግዚአብሔር ልጅ ማሰናከያ አልሆንክም? አንዱን ሰው ያስከፋህበት ከደል ሰውዬውን ያዋረደውና ያደቀቀው ነው? ስለ እርሱ ያወራኸው ነገር ስሙንና ክብሩን ቀንሶ ይሆን? እርሱ የሠራው ክፋት ቢኖርም ባይኖርም ስለ እርሱ የተናገር ዘው ከማንበራዊ ኑሮ ውስጥ ስፍራ አሳጥቶት ያዋርደው ይሆን? ከእግዚአብሔር ዕቃ ወስደህ ለራስህ ጥቅም አውለኸዋልን? የአካን ኃጢአትም ይኸው ነበረ።

«አየሁ፡ ተመኘሁ፡ ወሰድሁ፡ ሸሸግሁትም» ክርስቲያን ሆይ፡ የአንተ በደልና መተላለፍ ይህ ነው? የሰውን አንዋኑዋር ወይም ሕይወት በእጅህ፡ በአንጋገርህ፡ በሥራህ፡ በአንዋኑዋርህ ስሜት ጎድተህ፡ ወይም አጎድፈህና አዋርደህ አገሳቁለህም ማንም እንዳያውቅብህ ትሠውራለህ? የአካን ኃጢአትም ይኸው ነበረ። አካን የሆነው ልክ ይህንኑ ነው። እያንዳንዳችን የምንፈራው፡ የምንንቀጠቀጠውና የምንርበ ተበተው ስሕተታችን፡ በደላችንና ነውራችን እንዳይገለጥብን ነው እንጂ በልቦችን ከተሸሸገው ኃጢአት ፍርሃት የተነሣ አይደለም። ሕሊናችን ቢወቅሰን የመጀመሪያው ዓላማችን ኃጢአታችን እንዳይገለጥ በሚቻል ሁሉ መታገል ነው። ምናልባትም በኃይልና በገንዘብ መሸፈን እንፈልጋለን፤ ደግሞ እናደርጋለን። አንድ ቀን ግን መረቡ ያጠምደናል፤ ማምለጫ ይጠፋል፤ ኃጢአታችን በቀን ብርሃን በሰው ፊት ይገለጣል፤ መንፈስ ቅዱስም «በድለሃል፡ ኃጢአተኛ ነህ» ይለናል። በዚያን ጊዜ በመዋረድና ራሳችንን በማዘቅዘቅ በእግዚአብሔርና በሕዝቡ ፊት በግምባራችን ተደፍተን «ጌታ ኢየሱስ ሆይ፡ አየሁ፡ ተመኘሁ፡ አደረግሁ፡ ወሰድሁ፡ ሸሸግሁትም» እንላለን።

አካን፡ ቤተ ሰቡና ያለው ሁሉ ስለ ታላቁ በደሉ ጠፋ፡ ወደሙ። እንደት ያለ ከባድ ፍርድ ነው! ይህ ቁጥር ብዙ ጊዜ በብዙ ሰዎች ተጠቅሰልኛል፤ እነርሱም የሚሉት እንዲህ ነው፡ «የብሉይ ኪዳንና የሐዲስ ኪዳን እግዚአብሔር አንድ አምላክ አይደሉም፤ ልዩ ናቸው፤ ስለዚህ አካንና ቤተ ሰቡ በዚች በደል ምክንያት እንዲጠፉ በፈረደው እግዚአብሔር እናምንም» ይላሉ። እግዚአብሔርና መድኃኒቱ ኃጢአት የሆነውን ሁሉ የሚጠላበትን ጥልና፡ ከፈቃዱ ውጪ የሆነውንም ከጠባዩና ከአንዋኑዋሪ የሚያስወግድበትን መራርና አስቃቂ ሁኔታ ሳስብ ልቤ በሰቀቀን ይሞላል።

እስራኤል እንዲሸነፍ ምክንያት በሆነውና በእግዚአብሔርም ስም ላይ ትዝብት፡ ትችትና ውርደት ለማምጣት በሚሞክረው ዲያብሎስ ሊደረግ የሚገባው ጨርሶ መደምሰስ ነው። በእግዚአብሔር ቃል ብርሃን ገላጭነት እንደምንረዳው ኃጢአትን ማወቅ ብቻ በቂ አይደለም። ለአንዲት ሰዓት እንኳ ረጋ ብለህ እነዚህን ጥያቄዎች ራስህን ጠይቀሃልን? «ለምን ይህ ሁሉ ሆነ? ምን አመጣው? መሆን ይገባው ነበረ ወይ? ለምንስ ይህ ሁሉ እንዲደርስብኝ አደረግሁ? በጸሎት ታካች ሆንህ፤ ትምክህት ሞላብኝ፤ እምቢተኛ ነኝ» ድካምህን ወደምትረዳበት ወደ ወደቅህበት ስፍራ ተመለስ። የድካምህን መሠረት ስታገኝ ራስህን ወደ ላይ ወደ ኢየሱስ አሻቅ በህ እንዲህ በል «አየሁ፡ ተመኘሁ፡ አደረግሁ፡ ወሰድሁትም» ከዚህ በኋላ «በኃጢአታችን ብንናዘዝ፡ ኃጢአታችንን ይቅር ሊለን ከአመጸም ሁሉ ሊያነፃን የታመነና ጻድቅ ነው» ስለተባለ ታመሰግንዋለህ። ልኛ ዮሐንስ ፩፡፱።

ክርስቲያኖች ራሳቸውን ከኃጢአት እንዲያነጹ ይጠየቃሉ ማለት ከኃጢአታቸው እንዲናዘዙና እንዲተውትም ነው። «ስለዚህ በክፉው ቀን ለመቃወም፡ ፁሉንም ፈጽማችሁ ለመቆም እንድትችሉ የእግዚአብሔርን ዕቃ ጦር ሁሉ እንሠው»

ኤፌሶን ፮ : ፲፫ ። የእግዚአብሔር ቃል ግን በተጨማሪ እንዲህ ይላል ፡ «እርምም የሆነውን ነገር ከመካከላችሁ እስከታጠፉ ድረስ በጠላቶቻችሁ ፊት መቆም አትችሉም» ኢያሱ ፯ : ፲፫ ።

በክርስቶስ ወዳጆቹ የሆናችሁ ምዕመናን ሆይ ፡ ከልቤ ፍቅርና ምኞት ሁሉ በጌታችን በኢየሱስ ክርስቶስ ስም የምለምናችሁ ይህ ነው ፤ ወይ ከእግዚአብሔር ጋር ታረቁና አንድ ሁኑ ወይም ከቤቴና ከማኅበሩ ውጡ ። ለማሸነፍና ድል ለመን ሣት ከተፈለገ የመጀመሪያው እርምጃ በብዙ ቤተ ክርስቲያናት መዝገብ ላይ ከሚገኙት ምዕመናን ጥቂቶችን መቀነስ ሳይሻል አይቀርም ። በእግዚአብሔርና በሰው ሁሉ ፊት በጣም ቢያዋርድህም ቅሉ በልብህ ያለውን አካንን መርምረህ እንድታስ ወጣ እግዚአብሔርን አለምናለሁ ፡ ይሉኝታና እፍረትን ትተህ ከእግዚአብሔር ታረቅ ። በጌታ በኢየሱስ ፊት በኃጢአትህ ተናጠዝና ተወው ፤ በደሙ የተሰጠህንም ማንጸት ተቀበል ።

የክርስቲያን የነፃነት ሕግ ።

ኢያሱ ፰ ፡ ፴ ።

«የእስራኤልም ልጆች ሲያዩ በዚያ ስፍራ በድንጋዮቹ ላይ የሙሴን ሕግ ጻፈበቸው ። የእስራኤልንም ሕዝብ አስቀድሞ ይባርኩ ዘንድ የእግዚአብሔር ባሪያ ሙሴ እንዳዘዘ ፡ እስራኤል ሁሉ ፡ ሽማግሌዎቻቸው ፡ አለቆቻቸውም ፡ ፈራጆቻቸውም ፡ የአገሩ ልጆችም ፡ መጸተኞችም ፡ እኩሌቶቹ በገሪዛን ተራራ ፊት እኩሌቶቹም በጌባል ተራራ ፊት ሆነው ፡ የእግዚአብሔርን ቃል ኪዳን ታዐት በተሸከሙት በሌዋውያን ከሀናት ፊት ለፊት ፡ በታዐቱም ፊት በወዲህና በወዲያ ቆመው ነበር ። ከዚህም በኋላ በሕጉ መጽሐፍ እንደ ተጻፈ ሁሉ ፡ የሕጉን ቃሎች ሁሉ በረከቱንና እርግግ ኑን አነበበ ። ኢያሱም በእስራኤል ጉባኤ ሁሉ በሌቶቹም በሕፃናቱም በመካከላቸውም በሚኖሩት መጸተኞች ፊት ሁሉን አነበበ እንጂ ሙሴ ከዘዘው አንዲት ቃል አላስቀረም ።» ኢያሱ ፰ ፡ ፴፪ - ፴፭ ።

መጽሐፈ ኢያሱ ስምንተኛው ምዕራፍ የሚያወራው በመጨረሻ በጋይ ላይ ስለተደረገው ውጊያና ድል ነው ። ይኸውም ከመዋረድ በኋላ ወደ ክብር መነሣት ነው ። የአመለጣቸውን ስፍራ መልሰው ለመያዝ ኢያሱ የወሰደውን እርምጃና የጦር ስልት እንድታነብ ሳላሳስብህ አላልፍም ። በዚያ ስለ ደፈጣ ፡ በምክንያት ስለተደረገ ሽሽትና በመጨረሻም ድል ስለማድረጋቸው ታነባለህ ፤ ጠላቶች ግን እስራኤላውያን ሲሸቹ ድል የአደረጉዋቸው መሰላቸው ። ጋይ በመጨረሻው እንድትሸነፍ ከእስራኤል ኃያላንና ጽኑዓን ሰዎች የጦሩ ፊት አውራሪዎች እንደተደረጉ በብዙ ታነባለህ ። ጋይ ከኢያሪክ የአነሰች ከተማ ነበረች ፡ ነገር ግን እስራኤላውያን በመጀመሪያው ውጊያ ድል ስለሆኑ አሁን ጋይን ማሸነፍ አስቸጋሪ ይመስላል ።

በቤትህ ለብቻህ ቁጭ ብለህ ፡ የተዘረጋ መጽሐፍ ቅዱስ በፊትህ አድርገህ በዚህ ክፍል የተጻፈውን ሁኔታ ብትመረምር ፡ የአመለጠንን ፡ የጠፋብንን ወይም ለቀቀን የሸሸነውን ስፍራና አቋም መልሰን መያዝ በክርስቲያን ኑሮ ውስጥ ከሁሉ በላይ እጅግ በጣም አስቸጋሪ መሆኑን እንደምትገነዘብና ልብህንም እንደሚነክ አምናለሁ ። በእግዚአብሔር ልጅ ሕይወት ውስጥ የሰላሳ ደቂቃ አለመታዘዝ ወይም ስሕተት ብዙውን ጊዜ አያሌ ሰዎችን ከሰላሳ ዓመት በላይ ለሆነ ጊዜ ከበረከት ውጪ አድርጎ አቸዋል ። አንድ ሰው አሥራ ሁለት ወራት ሙሉ የማያቋርጥ ጠንካራ የክርስቲያን አገልግሎት ሲሰጥ ቆይቶ ፡ ለጥቂት ጊዜ ወደ እረፍት ይሄዳል ፤ እዚያም ከእግዚአብሔር ቃልና ፈቃድ ውጪ በሆነ ጓደኝነትና ወዳጅነት ይጠመዳል ፡ ከዚህ የተነሣ ያልፈውና የሚመጣውም የክርስቲያን ሥራው ይፈርሳል ። የተለቀቀውን ስፍራና አቋም መልሶ መያዝ እጅግ በጣም አዳጋች ነው ። ይህ ትምህርት በልብህ ውስጥ በጋለብረት ቢቀረጽ በገዛ ፈቃድህ በኃጢአት ብትወድቅ መነሣት በጣም አስቸጋሪ መሆኑን ታገኛለህ ።

ከሰዎች አንዱ አድጎ ሙሉ ሰው ሆኖአል፤ ነገር ግን ስለምትጠፋው ዓለም አይሰማውም። የሰው ዘር መጥፋት ሸክሙ አይደለም፤ ለእግዚአብሔር የሚሠራው ሥራ ከልብ ፍላጎት አይደለም። ይህ ለምን እንደሆነ ልቡን ቢጠይቅ ወደ ልጅነቱ ወይም ጎልግሳነቱ ወራት ይመለከታል። እዚያም ለጥቂት ደቂቃዎች እግዚአብሔር ከዘጋጀለት ታላቅ በረከት ፊቱን የመለሰበትንና ወዳልተቀደሱ ተግባሮች የዘረበትን ጊዜ ያገኛል። ስለዚህ በክርስቶስ ጨብጦት የነበረው ስፍራ፡ አቋምና ኃይል አመለጠው። የዚያን ጊዜ መንፈስ ቅዱስ አዘነበት። ከዚያን ወዲህ ቢሰብክም፡ ቢያስተምርም፡ ራሱም ከበረከት ውጪ የሆነ ለእግዚአብሔር ሥራ የማይረባ መሣርያ ነው። መንፈስ ቅዱስ በኃይሉ ሥልጣንና ጥበብ ይህን በልብህ ይጻፍ። የጠፋውን መመለስ ወይም ከወደቁበት ስፍራ መመለስ በክርስቲያን ሕይወት ውስጥ በጣም አስቸጋሪና አጭጋች ነው።

የዚህ ምዕራፍ ዓይነተኛ መሠረት ይህ ነው። የእግዚአብሔር ሕዝብ የአመለጠውን ስፍራ መልሶ መያዝ ብዙ ችግርና የጦር ስልት እንደሚጠይቅ በጋይ ተማሩ። ከዚያ በኋላ የተጠበቁት ደረሰላቸው። ወድቀው ወዲያውኑ ደግሞ ተነሥተው ሲያሸንፉ እግዚአብሔር በከነዓን ምድር የተዘጋጀላቸውን ሁሉ በምን ዓይነት መንገድ እንደሚያገኙ አስረዳቸው፤ ተመሳሳይ በደል እንዳይደግሙ ይህ ማስጠንቀቂያና ማረጋገጫ ሆኖቸው።

ከፓለስቲን ሸለቆዎች በጣም ቆንጆ ወደ ሆነችው ወደ ለኬም ሸለቆ የሰላሳ ማይል የሮማኝ ጉዞ አደረጉ። እዚያም የነፃነትን ሕግ ተማሩ። የአገሪቱ ዜጎች በመሆናቸው በኑሮአቸው ውስጥ ለእግዚአብሔር ሕግ የሚገባው ስፍራና መብት ተነገራቸው። የበረከትንና የእርግማንን መንገዶች ለይተው ተማሩ፤ ከእነዚህ ሁለቱ በስተቀር ሌላ ምርጫ የለም፤ ሕይወት ወይም ሞት ብቻ ነው። እንዲሁም በረከት ወይም እርግማን ብቻ ነው።

የተወደዳችሁ በክርስቶስ የሆናችሁ ወዳጆች ልንጠብቃቸው የሚገባን ትእዛዞች በክርስቲያን ኑሮ ውስጥ የክርስቲያን ሕጎች እንዳሉ ላስታውሳችሁ። የጳውሎስ ታላቁ ጥንቃቄ ለሌሎች ከሰበከ በኋላ እርሱ ራሱ የተጣለ እንዳይሆን አልነበረምን? «ለሌሎች ከሰበከሁ በኋላ ራሴ የተጣልሁ እንዳልሆን» ሸኛ ቆሮ ፱ ፡ ፳፯። በመጽሐፈ ኢያሱ ምዕራፍ ስምንት የመጨረሻ ቁጥሮች የክርስቲያን አንዋኑዋር ሥርዓትና የክርስቲያን የነፃነት ሕግ በሰፊው ተገልጾአል።

ለኬም እንዴት ያለች ውብ ሸለቆ መሰለቻችሁ! በዚህች ሸለቆ ውስጥ እንዲህ ያለ ታሪካዊ ነገር ሲፈጸም ይህ የመጀመሪያው ወይም የመጨረሻው አይደለም። እግዚአብሔር የከነዓንን ምድር ርስት አድርጎ እንደሚሰጠው ለአብርሃም ተስፋ የሰጠው በዚህ ስፍራ ነበረ። የያዕቆብ የጉድጓድ ውኃም በኋላ የተገኘው እዚህ ነው። ኢየሱስም ከጉዞው ደክሞ ያረፈው በዚያች የውኃ ጉድጓድ አጠገብ ነበር። እዚያም ከኃጢአትዋ ነፅታ ከሄደችው የሰማርያ ሌት ጋር ተነጋገረ። ይህኛ ውብ ስፍራ የብዙ

ታሪካዊና ልብን ማራኪ ነገሮች መፈጸሚያ ስፍራ ነች። ነገር ግን አሁን ከምንግራችሁ የበለጠ ልብን የሚቀሰቅስ ሁኔታ በማናቸውም ታሪክ ውስጥ እንዳልነበረ ላሳስባችሁ አፈልጋለሁ።

ከሴኬም ሸለቆ ግራና ቀኝ ሁለት ተራሮች ሲኖሩ ሸለቆው ሁለት ማይል ስፋት አለው። በአንድ ወገን የተመላለጠ፣ ባድማ፣ ምድረ በዳና ዓለታማ የሆነው የጌባል ተራራ ቆሞአል። በሌላው ወገን በጫካ የተሸፈነና ያሸበረቀ ለምለሙ የጌሪዛን ተራራ ነው። ዛሬ ወደ ፓለስቲን አገር ጉዞ አድርጎ እነዚህን ስፍራዎች የጎበኘ ሰው ከእነዚህ ተራሮች በአንዱ ላይ የቆመ ሰው ምንም ድምፁን ከፍ ሳያደርግ በሁለተኛው ተራራ ላይ ከቆመው ጋር በደንብ ሊነጋገር እንደሚችል ይተርክልሃል። የዚህች ሸለቆ ድምፅ ማጉላትና እንዲሰማም ማድረግ አንድ ድንቅ ነገር ነው። የሸለቆው ስፋት ማለት ተራሮቹ የሚራራቁት ሁለት ማይል እንደሆነ አስተውል፤ ይኸውም ሦስት ኪሎሜትር ከፋብ ነው! ሸለቆዋ እንደ ቴያትር አዳራሽ የተሸለመችና በተፈጥሮ የተሟላች ስለሆነች ድምፅ ከአንዱ ተራራ ጫፍ ወደ ሁለተኛው ጫፍ ከመቅጽበት በጉልህ ይበራል።

እስራኤላውያን በጌባል ተራራ ግርጌ በደረሱ ጊዜ መሣርያ ካልነከውና በሰው እጅ ሥራ ካልረከሱ ድንጋዮች መሠዊያ ሠሩ። በኖራም አለበሱት፤ በእርሱም ላይ በሁለቱ የድንጋይ ገበታ ተቀርጸው ያሉ አሠርቱ ቃላት አሪት ተጻፉበት። እስራኤላውያን ዮርዳኖስን ከተሻገሩ ወዲህ ከእግዚአብሔር ጋር ወደሚገናኙበት የስግደት ስፍራ ልባቸው ሲሳብ ይህ የመጀመሪያው ጊዜ ነው። እንደዚሁም የእግዚአብሔር ሕግ ወደ ተጻፈበት የሕግ፣ የሥነ ሥርዓትና የመታዘዝ ኑሮ የቀረቡበት ቀን ነው።

ከዚያ በኋላ ከሕዝቡ እኩሌቶቹ ወደ ጌባል፣ እኩሌቶቹም ወደ ጌሪዛን ተራራ ወጡ። ከጌባል ተራራ የአለመታዘዝ ፍርድና እርግማን ይታወጃል። ከጌሪዛን ተራራ መታዘዝንና ለእግዚአብሔር መሰጠትን የሚከተሉ በረከት፣ ደስታና ክብር ይታወጃሉ፤ የሮቤል፣ የጋድ፣ የአሴር፣ የዛብሎን፣ የዳንና የንፍታሌም ነገዶች ወደ ጌባል ተራራ ወጡ፤ ከእነዚህም ሁለቱ ነገዶች ከከነዓን ምድር ወደ በረሃው ዳርቻ ሊመለሱ ያደረጉትን ቁርጥ ሐሳብ ገልጸዋል። የከነዓን ምድር የሚወረሰው በብዙ ድካም ነው፤ ከዚህም ሌላ ቤተ ሰባቸውንና ከብቶቻቸውን ከዮርዳኖስ ማዶ ትተዋል። በጌባል ተራራም የአለመታዘዝን እርግማን ሰሙ። ከዚህ ጀምሮ የአለውን የሮቤል ንና የጋድን ታሪክ ብትከታተል መጨረሻው ጥፋትና መደምሰስ እንደሆነ ታገኛለህ። ከእነርሱም ታሪክ ትምህርት ውሰድ። የስምዖን የሌዊ፣ የይሁዳ፣ የይሳካር፣ የዮሴፍና የብንያም ነገዶች ወደ ጌሪዛን ተራራ ወጡ። የመታዘዝንም በረከት ሰሙ። በእነዚህ ተራሮች መካከል ኢያሱና ከሀናቱ ከቃል ኪዳን ታቦት አጠገብ ቆመዋል። ይህም እግዚአብሔር እዚያ ቆሞ እንደሚሰማቸው የሚገልጽ ምልክት ነው።

ኢያሱ መናገር ጀመረ፣ ድምጹም በዚያ የተፈጥሮ አዳራሽ ውስጥ ያስተጋባል። ለሕዝቡም በረከትና እርግማንን፣ ሕይወትና ሞትን፣ ገነትና ገሃነምን አወጀ። አለመታዘዝ የሚያስከትለውን እርግማን ሞትና ገሃነም፣ እንዲሁም መታዘዝ የሚያስ

ከትለውን በረከት፣ ሕይወትና ገነት አስታወቃቸው። በሁለቱ ተራሮች ላይ የሚገኙም ሰዎች «አሜን» ሲሉ በሸለቆው ውስጥ ያስተጋባ ነበር። የተባበረው ሠራዊት ተከፍሎ እኩሌቶቹ በአንዱ ተራራ ጫፍ፣ እኩሌቶቹም በሌላው ተራራ ጫፍ ሆነው የእግዚአብሔርን ፍርድ አሜን ብለው ተቀበሉ። ብንታዘዝ እንኖራለን፣ ብንታዘዝ እንሞታለን። ከእርሱ ፈቀቅ ብንል እንጠፋለን፤ ብንከተለው እንበረከለን። እንዴት ያለስ የሕዝብ ብዛት፣ እንዴት ያለ ታሪካዊ ወቅት ነው።

ታዲያ ይህ ነገር ከጊዜአችን ሰዎች ጋር ምን ግንኙነት አለው? ይህ መልእክት ልቤንና ልብህን ሲወቅስና ሲዘልፍ ሳለ እስቲ ልመርምረው። በመጀመሪያ የእግዚአብሔር ሕግ በፍርድና በእርግጥን ተራራ ግርጌ ላይ እንደተጻፈ አስተውል። ሰውን ሃይማኖተኛ መሆኑ ከእግዚአብሔር ሕግ አርነት አያወጣውም፤ ነፃም አያደርገውም። ከሕግ ፍርድ በአንድ በሌላ ሰው ሞትና መሥዋዕትነት ነፃ መሆኑ ግልጽ ነው። እውነትም ነው። ሕግ ከሚፈልገውና ከሚጠይቀው ምግባርና ኃላፊነት እንዲህም የተቀደሰ አንዋኑዋር ግን ነፃ አይደለም።

እኔ እንደምገምተው በሰው ልጆች መካከል ከተወለዱት አስተማሪዎች ታላቁ ሰባኪ ሐዋርያው ጳውሎስ የሚለውን ሰማ «እንግዲህ በክርስቶስ ኢየሱስ ላሉት አሁን ኩነኔ የለባቸውም» ሮሜ ፰፡፩። ይህ ቡሩክ እውነት ነው። ንስሐ በገባ ሰው፣ በአመን ሰው፣ ከሙታን የተነሣውን አሸናፊ ጌታ በሕይወቱ ውስጥ በተቀበለ ሰው፣ በየቀኑም የተገለጸለትን ኃጢአት ለመተው በሚጥር ሰው አሁን ኩነኔ የለበትም። የሕግ ፍርድ እርሱም ሞት፣ በምትኩ በክርስቶስ ላይ ተደርጎአል። ወዳጆቹ ሆይ፣ በእግዚአብሔር ዓይን ፊት ስፍራችን፣ አቋማችንና መብታችን ይህ ነው።

ይህ እንዴት እንደሆነ ለማወቅ ብትፈልግ ጳውሎስ በጥርጣሬ ውስጥ አይተወንም፤ እንዲህ ይላል «በክርስቶስ ኢየሱስ ያለው የሕይወት መንፈስ ሕግ፣ ከኃጢአትና ከሞት ሕግ አርነት አውጥቶኛል» ሮሜ ፰፡፪። ምን ማለቱ ነው? እንዲህ ነው፡ አንድ ሰው የእግዚአብሔርን ፍላጎት ሲፈጽም፣ ፍርዱንም አሜን ብሎ ሲቀበልና በልጁ በኢየሱስ ክርስቶስ ሲያምን፣ በዚያች ወቅት ሌላ ሕግ በሰማይ መሥራት ይጀምራል። ንስሐ ገብተው ለሚያምኑ ሕይወትን ሊሰጣቸው፣ በውስጣችንም ለአዲስ ሥርዓትና ሕግ የሚሆን የሕይወት መንፈስ ሕግ እንዲሰጠን መንፈስ ቅዱስን ሊሰጠን እግዚአብሔር ከልጁ ከኢየሱስና ከእኛ ጋር ቃል ኪዳን ገብቶአል፤ ቃል ኪዳኑም በመስቀሉ ደም ታትሞአል። አንድ ሰው ባመነ ጊዜ ከመንፈስ ቅዱስ አዲስ ይወለዳል፤ የሥላሴ ሦስተኛ አካል የሆነውም የእግዚአብሔር መንፈስ ገብቶ በት በውስጡ ያድራል። ስለዚህም «በክርስቶስ ኢየሱስ ያለው የሕይወት መንፈስ ሕግ፣ ከኃጢአትና ከሞት ሕግ አርነት አውጥቶኛል»

ይህ ተአምራታዊ አድራጎት እንዴት እንደሚፈጸም ብንጠራጠር ጳውሎስ ይነግረናል «ከሥጋ የተነሣ ስለ ደክመ ለሕግ ያልተቻለውን፣ እግዚአብሔር የገዛ ልጁን በኃጢአተኛ ሥጋ ምሳሌ በኃጢአትም ምክንያት ልኮ አድርጎአልና።... ኃጢአትን

በሥጋ ኩነት» ሮሜ ፰፡፫ ምዕ ። ከድካማችን፣ ከጉስቁልናችንና ሥጋዊነታችን የተነሣ ሕግ ሊሠራብን እንዳልቻለ አስተውል ።

አዎን፣ ክርስቲያን በሆነ ሰው ሕይወት ውስጥ አሁን የሚሠራ ሌላ አዲስ ሥርዓት አለ ። የትንሣኤን ሕይወት ወደ ልቡ ወስዶአል ። ፍጹም ያለ ነውር ንጹሕም ወደ ሆነው ወደ ቅዱሱ የእግዚአብሔር ልጅ ሕይወት እንዲለወጥ በእግዚአብሔር መንፈስ ተጠመቀ ፤ ክርስቶስም የማይነቀፍ፣ ቅዱስና ፍጹም የሆነ አንዋነዋር ኖረ ፤ የማስተሰሪያ ሞት ሞት፣ ከመቃብርም ተነሥቶ ወደ እግዚአብሔር ዙፋን አረገ ፤ በተለይ ለሚያፈቅሬታው ብቻ ሳይሆን አዲስ ለተወለዱ ወንዶችና ሴቶች ሁሉ አዲስ የሕይወት ሥርዓትና በክርስቶስ ያለውን የሕይወት መንፈስ ሕግ ይሰጣል ።

ይህ ሁሉ ለምን እንደተደረገ ትጠይቃለህን ? ይህን ስማ «እንደ መንፈስ ፈቃድ እንጂ እንደ ሥጋ ፈቃድ በማንመላለስ በእኛ የሕግ ትእዛዝ ይፈጸም ዘንድ ኃጢአትን በሥጋ ኩነት» ሮሜ ፰፡፬ ። ክርስቲያን ከእግዚአብሔር ሕግ አልተፈናበተም ። ከሕግ ፍርድ ነፃ ወጥቶአል ፤ ነገር ግን ሕግ የሚጠይቀውን አንዋነዋር አንዳይኖር ነፃነት የለውም ። በግልጽ ቋንቋ ልንገርህ፣ ቅድስና ብትፈልግ ተቀብለህ ሳትፈልግ የምትተወው ምርጫ አይደለም ። ያለ ቅድስና ማንም ቢሆን እግዚአብሔርን ሊያይ አይችልም ።

ዛሬ በብዙ አብያተ ክርስቲያናት የሚገኘው ታላቁ ችግር ይህ ነው ። ብዙዎች ክርስቲያን በመሆን ይጫወታሉ ፤ ይቀልዳሉ ። ክርስቲያንነት የሚጠይቀውን መሥዋዕትነት ስለሚፈሩ ለተቀደሰና ለአሸናፊው የክርስቲያን ኑሮ ራሳቸውን በእውነት ለማስረከብ አይፈቅዱም ። ሃይማኖታቸው በሥራ ስላልተገለጠ፣ መጽሐፍ ቅዱሳቸው በሥራ ላይ ስላልዋለ፣ ሕይወታቸውም ስላልተቀደሰ፣ በጌታችን ፊት ሲቀርቡ የአመኑት ሃይማኖት፣ ያፈቀሩትና ያቀፉት ትምህርተ ሃይማኖት፣ እናምነዋለን የሚሉት መጽሐፍ ቅዱስ ለታላቅ አድናቆታቸው ብዙዎችን ወደ ገሃንም አሸቀንጥሮ እንደሚወረውራቸው ሳስላስል ነፍሴ በውስጤ ይንቀጠቀጣል ፤ በፍርድ ተራራ ግርጌ የተጻፈውን ሕግ መጠበቅና መፈጸም ይገባል ። ይህም የሚደረገው፣ እግዚአብሔር ይመስገን በእኛ ጉልበትና መፍጨርጨር አይደለም ። ነገር ግን በውስጣችን ባለው በመንፈስ ቅዱስ ነው ።

ደግሞም ሌላ ነገር ላሳይህ ፤ ይኸውም በዝርዝር ተገልጻል፣ ይህ ነው ፤ ሕጉ በመሠዊያ ላይ ተጻፈ ። መሠዊያውም በጌሪዛን ተራራ ውበት ላይ አልተሠራም ፤ ነገር ግን በባዶውና በባድማው፣ ፍርድ ከሚነበብበት ከጌባል ተራራ ሥር ተሠራ ። በሰዎቹ የተፈረደባቸው ስፍራ መሆኑን አስተውል ።

ሕግ ካልፈረደበትና ያልፈረደበት አንድ ክርስቲያን እንኳ በእግዚአብሔር ፊት ሊቆም አይችልም ። በክርስቶስ ደም ከተዋጁት አንድ ስንኳ ወደ እግዚአብሔር እያየ «ከኩነቴና ሞት ነፃ ነኝ፣ ከሕግ ፍርድ ነፃ ነኝ፣ ነገር ግን ጌታ ሆይ፣ በእርሱ ኃይል ብቻ መታዘዝ ለሚቻለኝ ለመንፈስ ቅዱስ ራሴን ያለ ቅሬታና ማመንታት

መስጠት ተስኖኛል፡ የክርስቲያን ኑሮዬም እውነተኛ ታሪክ የማያቋርጥ ውድቀት፣ መሸነፍ፣ ኃጢአተኝነትና እንቢተኝነት ነው፤ እኔ በራሴ አፍራላሁ» የማይል የለም።

የሆነ ሆኖ ሕጉ የተጻፈው በመሠዊያ ላይ ነው። መሠዊያውም ደም የሚፈስ በት፡ ከእግዚአብሔር ጋር ያለው ግንኙነትና አንድነት የሚታደስበትና ለእግዚአብሔርም የሚሰገድበት ስፍራ ነው። ስለዚህ ጌታዬን በልቤ እያመሰገንሁ የሚቀጥለውን ልነግርህ እችላለሁ። «እርሱ በብርሃን እንዳለ በብርሃን ብንመላለስ» ማለት፡ ከመሰወር፡ ከማስመሰል፡ ከልማዳዊ ወግና ሥርዓት ምቾት ብቅ ብለን ድካማችንንና ኃጢአተኝነታችንን በሙሉ ልባችን አምነን፡ እንዳለ ከነኃጢአታችን በእግዚአብሔር ፊት ብንቆም፡ ይህንንም ለማድረግ ብንደፍር «ለአያንዳንዳችን ሕብረት አለን» ማለት፡ እግዚአብሔርና እኛ «የልጁም የኢየሱስ ክርስቶስ ደም ከኃጢአት ሁሉ ያነጻጻል» ሸኛ ዮሐ. ፩፡ ፯። ምክንያቱም፡ «በኃጢአታችን ብንናዘዝ ኃጢአታችንን ይቅር ሊለን ከዓመፃ ሁሉ ሊያነፃን የታመነና ጻድቅ ነው» ሸኛ ዮሐ. ፩፡ ፱።

ዛሬ በክርስቲያን ፊት ሕግና የሕግ ፍላጎቶች እንዳሉ አትረዳምን? ሕግ ከነፍላጎቱ ያለ ምሕረት ቆሞ እንደሚያፈጥበት አታስተውልምን? ነገር ግን አንድ ድምፅ ከልቤ እንዲህ ይላል «ብትወዱኝ ትእዛዛቴን ጠብቁ» ዮሐንስ ፲፬፡ ፲፭። ከእንግዲህ ወዲህ ክርስቲያን ሕግን እንደ አንድ አስገዳጅ ነገር አይቆጥረውም፤ ነገር ግን የሕግ ዚአብሔርን ፈቃድ እንዲፈጽም ስለሚመራው ይገሰትበታል፡ ከውስጡም የእግዚአብሔር ፍቅር በመንፈስ ቅዱስ ወደ ውጪ ይገርፋል። ከላይ ስለተወለደ እግዚአብሔር የሚጠላውን ይጠላል፤ እግዚአብሔር የሚወደውንም ይወዳል። ስለ ራሱ ጥቅም ሳይሆን ስለ ኢየሱስ ብሎ በሠራው ኃጢአት ያዝናል፡ ይጨነቃል፡ ይናዘዛል፡ ይተዋታልም። የልቡም ጸሎት እንዲህ ነው፡ «አቤቱ፡ እግዚአብሔር ሆይ፡ ቀድሰኝ» የእግዚአብሔር ልጅ መልካም እንዲሠራ ከውስጡ የሚመራው፡ የሚቀድሰው፡ መልካምንም ሁሉ የሚያስተምረው ነገር በውስጡ እንዳለ ያውቃል። ከውስጡም የኢየሱስ ክርስቶስ ፍቅር እየነደደ ስለሚንበገበግ መልካምን ሥራ ማለት ምግባርን ሳያውቅ እንዲሠራና እንዲፈጽም ይገፋል፡ ይገደዳል፡ ይደፋፈራልም።

ኢየሱስ ሆይ፡ አሸናፊው ፍቅርህ በልቤ ፈሷል።

ልቤም አይታገል ከእንግዲህ ወዲህ በአምላክ ጸንቶ እንዲተከል።

አሁንም ያ ቅዱስ እሳት ይጋል ይንደድም በልቤ

ያቃጥል ወራዳውን የልቤን ምኞት ተራሮቹን ያቅልጥ እንደ ቅቤ።

ሕግ በመሠዊያ ላይ ነበረ። የእግዚአብሔር ልጅ ሆይ፡ ሕጉን መተላለፍህን ብትገነዘብ ለጌታ ኢየሱስ ያለህ ፍቅር፡ ምኞትና ቅድስና መቀነሱ ቢሰማህ፡ ወደ ሕብረት መሠዊያ ተመልሰህ የሕጉን ፍላጎት እንደገና እንድትመለከት እለምንሃለሁ። ሰዎች ይመጡና እንዲህ ብለው ይጠይቁኛል፤ «ክርስቲያን ይህን፡ ያንን፡ ማድረግ ይገባዋል?» እነዚህ ጥያቄዎች አሳሳችና ጅልነት ናቸው። ክርስቲያን እንዲድን ምን ማድረግ፡ ምንስ ያህል መራቆት አለበት? የሚሄደውን የት ድረስ ነው? እስከ

መስቀሉ ድረስ ብቻ ነው። ነገር ግን በአንዋኑዋሬ ለእግዚአብሔር የማልታዘዝ፣ ሕጉንም ቸላ ያልኩ እንደሆንኩኝ በመስቀሉ ሥር እንድሰግድ ያለብኝን ግዴታ እንደ ካድሁ የሚገልጽ አዋጅ ነው።

ለጌታችን ሥራ የሞቀ ምኞት ከሌለህ፣ ለሚጠፉ ነፍሳትም ርኅራኄ ባይኖርህ፣ ለቃሉም እውነተኛ ፍቅር የሌለህ እንደሆነ፣ የዚህ ሁሉ ጠንቅ በቀራንዮ የሚገባውን ስግደት ስለተውክ ነው። ምክንያቱም ለራሱና ለዓለም በመስቀሉ የሞተ ሰው በዓለም ስለሚደረገው ሥርዓትና ማናቸውም ነገር፣ እንደዚሁም ማድረግ ስለሚገባውና ስለማይገባው ነገሮች ማሰብ አይጨነቅም፤ የሞተ ሰው ስለ ትዳር ይጨነቃል ወይ? ለዓለምና በዓለምም ላለው ሁሉ የሞተ ሰው አትንካ፣ አትቅረብ፣ አትቅመስ ስለሚባሉና ስለሌሎችም ዓለማዊና ሥጋዊ ሥርዓቶች እንዴት መጨነቅ ይገባዋል? ጨካኝቱ እንዲህ ብቻ ነው፡ «አቤቱ ፈቃድህን ማድረግ ደስ ይለኛል፤ ሕግህንም እንዴት ወደድሁ አምላኬ ሆይ!»

ይህን ምዕራፍ በመደምደም ላይ ሳለሁ፣ ልነግርህ የምፈልገው፣ በፍርድ ተራራና በበረከት ተራራ መካከል ታቦቱ እንደነበረ ነው። እነዚህን ሁለት ተራሮች በላየው ሸለቆ ውስጥ የቅዱስ እግዚአብሔር መኖር ምልክትና ማረጋገጫ አለ። ለማንኛችንም ቢሆን አማካይ ስፍራ መያዝ ከቶ አይቻልም። ከእግዚአብሔር ጥሬ ግምባር ለግምባር ሲገናኙ፣ አንዳንዶች ይሞቃሉ፣ ጥቂቶቹ ከእግዚአብሔር ይታረቃሉ። ጥቂቶቹ ወደ ክርስቶስ ይቀርባሉ፤ ንስሐ ይገቡና ራሳቸውንም ያዋርዳሉ። ሌሎች ግን ጎዳናው ስለሚፈጃቸው ይሸሻሉ።

ቀኖቹ አጭር ስለሆኑ ምርጫህንና ውሳኔህን በፍጥነት እንድታደርግ በእግዚአብሔር ስም እለምንሃለሁ። ቃሉ በደረገልህ አድራጎት ተንሰራፍፈህ ቁጭ ብለህ በእግዚአብሔር አትቀልድ። በሐዲስ ኪዳንም ቅድስና አትጫወት። የሞቀ ምኞትና ፍቅር በልብህ ከሌለ የጌታ ኢየሱስ ክርስቶስ ቤተ ክርስቲያን ለአንተ ተገቢ ስፍራ አይደለም። ጌታችን በቅርብ ጊዜ ስለሚመጣ የሚሠራ ብዙ ሥራ አለን፣ የምንገዳ ደረው ታላቅ ጥሬ አለን። ጌዴዎን ሰላሳ ሺህ ሰዎች ከነበረው ጊዜ ይልቅ ሦስት መቶ ሰዎች ብቻ በነበረው ጊዜ የበለጠ ሥራ እንደሠራ አስተውሉ። የተወደድህ ዓለማዊ ክርስቲያን ሆይ፣ በዓለማዊ ኅብረትና በዘመኑ መንፈስ መኖር ብርቅ የሚመስልህ ወዳጄ ሆይ፣ ከእግዚአብሔር ጋር ኅብረት የሌለህና በአንድ ሐሳብ ያልሆንክ ወንድሜ ሆይ፣ ወደ መስቀሉ ሄደህ ከእግዚአብሔር ጋር እንድትሰማማ በጌታችን በኢየሱስ ስም እለምንሃለሁ።

ሌላ ምርጫ የለም። አማካይ ስፍራም የለም። ያሉት ሁለት ምርጫዎች ብቻ ናቸው። እነዚህም ሕይወት ወይም ሞት ብቻ ናቸው። በዚህ በጌረዘንና በጌዛል ተራሮች ትርዕይት፣ ጌታችን ዳግመኛ በሚመጣበት ቀን ሕዝብ ሁሉ በፊቱ ተሰብስቦ በው፣ እርሱም እረኛ በጎችን ከፍየሱች እንደሚለይ ይለያቸዋል ያለውን ትንቢታዊ ቃል የሚያስረዳ መግለጫ ይገኝበታል። አንድ ሰው ሕይወት ወይም ሞት በረከት

ወይም እርግጥንን ይመርጣል። የተወደዳችሁ ክርስቲያኖች በጌታዬ በኢየሱስ ስም «በፊታችሁ ሕይወትንና ሞትን፣ በረከትንና መርገምን እንዳስቀመጥሁ እኔ ዛሬ ሰማይንና ምድርን በአንተ ላይ አስመሰክራለሁ። እንግዲህ አንተና ዘርህ በሕይወት ትኖሩ ዘንድ ሕይወትን ምረጥ» ዘዳግም ፴፡ ፲፱።

የጠላት የጦር ስልትና ዓላማ ።

ኢያሱ ፱፡፫።

የገባዎን ሰዎች ግን በኢያሪከና በጋይ ያደረገውን በሰሙ ጊዜ፣ እነርሱ ደግሞ ተንኲል አደረጉ፤ ለራሳቸውም ስንቅ ያዙ፣ በአሀዮቻቸው ላይ አሮጌ ዓይነትና ያረጀና የተቀደደ የተጠቀመም የጠጅ አቁማዳ ጫኑ። ያረጀ የተጠቀመም ጫማ በእግ ፊቸው አደረጉ፤ አሮጌም ልብስ ለበሱ፤ ለስንቅም የያዙት እንጀራ ሁሉ የደረቀና የሻ ገተ ነበረ። ኢያሱም ወደ ሰፈረበት ወደ ጌልገላ ሄደው ለእርሱና ለእስራኤል ሰዎች ከሩቅ አገር መጥተናል፤ አሁንም ከእኛ ጋር ኪዳን አድርጉ አሉ። የእስራኤልም ሰዎች ኤዌያውያንን ምናልባት በመከከላችን የምትቀመጡ እንደ ሆነ እንዴትስ ከእናንተ ጋር ቃል ኪዳን እናደርጋለን? አሉአቸው። ኢያሱም እኛ ባሪያዎችህ ነን አሉት። ኢያሱም፡— እናንተ እነማን ናችሁ? ከወዴትስ መጣችሁ? አላቸው። እነርሱም አሉት፡— ከአምላክህ ከእግዚአብሔር ስም የተነሣ እጅግ ከራቀ አገር ባሪያዎችህ መጥተናል፤ ዝናውንም፣ በግብፅም ያደረገውን ሁሉ፣ በዮርዳኖስ ማዶም በነበሩት በሁለቱ በአሞራውያን ነገሥታት በሐሌቦን ንጉሥ በሴዎን በአስታሮትም በነበረው በባሳን ንጉሥ በዐግ ያደረገውን ሁሉ ሰምተናል። ሽማግሌዎቻችንም በምድራችንም የሚኖሩት ሁሉ፡— ለመንገድ ስንቅ በእጃችሁ ያዙ፤ ልትገናኙአቸውም ሂዱ፤ እኛ ባሪያዎቻችሁ ነን፤ አሁንም ከእኛ ጋር ቃል ኪዳን አድርጉ በሉአቸው አሉን። ወደ እናንተ ለመምጣት በተነሣነበት ቀን ይህን እንጀራ ትኩሱን ለስንቅ ከቤታችን ወሰድነው፤ አሁን እነሆ፤ ደርቆአል፤ ሻግቶአልም። እነዚህም የጠጅ አቁማዳዎች አዲስ ሳሉ ሞላንባቸው፤ እነሆም ተቀድደዋል፤ መንገዳችንም እጅግ ስለራቀብን እነዚህ ልብሶቻችንና ጫማዎቻችን አርጅተዋል። ሰዎቹም ከስንቃቸው ወሰዱ፤ እግዚአብሔርንም አልጠየቁም። ኢያሱም ከእነርሱ ጋር ሰላም አደረገ፤ በሕይወት እንዲተዋቸውም ከእነርሱ ጋር ቃል ኪዳን አደረገ፤ የማኅበሩም አለቆች ማሉላቸው።» ኢያሱ ፱፡፫ — ፲፭።

ክርስቲያኖች ስለሆንን የሚደርሱብን መጋደሎች ሁሉ አንድ ምክንያትና ዓላማ አላቸው። ይኸውም የተሟላ ደኅንነትና ፍጹም ከሆነውን የኃጢአት ባርነት ነፃ መውጣትን ለማስገኘት ነው። በአንድ ውጊያ ብናሸንፍ ጦርነት ሁሉ አለቀ ማለት አይደለም፤ እንዲሁም በአንዱ ውጊያ ብንሸንፍ በቀረው ጦርነት ሁሉ ለማሸነፍ መጣር ተስፋ የሌለው ነው ማለት አይደለም። ኃጢአት እስካለ ድረስ ውጊያ ይቀጥላል። እኔና አንተ ሙሉ ደኅንነቱ ወደፊት በሆነው ሥጋ እስካለን ድረስ መፈተን ምን እንደሆነ በየቀኑ እንማራለን። ማናቸውም ኃጢአት ወይም ክፋት ትልቅ ነው፤ ወይም ትንሽ ነው ማለት አይገባም፤ ከሰይጣን መተሻሸት ከክፋት መዛመድ ነው።

የመሸነፍና የመውደቅ ጠንቅ ሁልጊዜ በጸሎት ይገለጣል፤ ነገር ግን የተለቀቀ ጭንፍ የአመለጠውን ስፍራና አቋም መልሶ መያዝ ከጸሎት የበለጠ ነገር ይጠይቃል። የነፍሳችንን ጠላት በአንድ ምትና በአንድ ወቅት ልንጥለው አንችልም፤ አርነት የመውጣት ድርጊቶች ቀስ በቀስ ይሠራሉ፤ ይፈጸማሉም። ለታላቁ የጦር አዛዦችን መታዘዝ፤ በእርሱም መታመን የአሸናፊው አንዋኑዋራችን እውነተኛ ምሥጢር ነው።

እግዚአብሔር ሕጉን ለክርስቲያን የሰጠው እንዲያሞግሰውና እንዲያወድሰው ሳይሆን እንዲታዘዝለት ነው። በክርስቲያን ውስጥ በሚያድረው በእግዚአብሔር ጭንፈስ ሥራ የዚያ ሕግ ፍላጎት በክርስቲያኑ ሕይወት፤ አንዋኑዋርና አካሄድ መፈጸም ለምንኖርበት የነፃነት ሕግ ጽኑ ማኅተም ነው። በዚያ ነፃነት ስንኖር ሳለን በአሸናፊነት የመኖርን ትርጉም እንረዳለን።

እስከ አሁን ስንማራቸው ከቆየናቸው ትምህርቶች ጥቂቶቹ እነዚህ ናቸው። የድል ምሥጢር በጦር ስልትና በዓላማ መሆኑን ልነግርህ እወዳለሁ። በከነዓናውያን ላይ የሚደረገው ወረራ እንዴት ባለ ጥንቃቄና ጥበብ በኢያሱ እንደታቀደ ተመልከት። በመጀመሪያ ከኢያሪክ በቀጥታ ወደ ምዕራብ አጠቃ። በዚህም በምድሪቱ አማካይ ስፍራ ላይ በመድረሱ የጠላትን የጦር ኃይል ከሁለት ከፈለ። ከዚያ በኋላ በደቡብ ያሉትን ለማጥፋት ወደ እነርሱ ዘረ፤ ቀጥሎም ወደ ሰሜን ተመልሶ ጠላቶቹን ሁሉ ጠረገ። ይህ፤ የጦር ስልትና ልምምድ ባለው ታላቅ መሪ የታቀደ ዘመቻ ነው።

በእኛ በብዙዎቻችን ክርስቲያኖች የሚገኘው አንዱ ችግር ለየቀኑ ተግባራችን የተቀደሰ ዓላማና ስሌት ስለማናደርግ ነው። የክርስቲያን ኑሮአችን ዓይንን ጨፍኖ ድንጋይ በመወርወር ብታገኝ ምታ ባታገኝ ተው እንደሚባል ጨዋታ ያለ ዋዛ ፈዛዛ ነገር አይደለም። ይህ ከሆነማ ከምንመታው ይልቅ የምንስተው ስለሚበዛ መደነቅም አያሻም። ክርስቲያን በዕለታዊ አንዋኑዋሩ ከጠላቱ ጋር በሚያደርገው መጋደል፤ አስቀድሞ በታቀደ ዓላማና ሥነ ሥርዓት የሚጠቀምበት አንድ አንድ ጊዜ ብቻ ነው። ስለዚህ ሰይጣን ከግንባችን አሽቀንጥሮ ይወረውረናል። ሰይጣን ራሱ ዝነኛ የሆነ የጦር ስልትና ዓላማ አዋቂ ነው። ዲያብሎስ የሚጮህ አንበሳ ብቻ አለመሆኑን አስተውል። ተንኩለኛ ጠቢብና አሾክሿኪ እባብ መሆኑንም እወቅ። ከእባብ ሹክ ሹክታ ይልቅ የአንበሳ ግሣት እንደሚሻል አስተውል። የአንበሳን ግሣት ከሩቅ ሳለምትሰማ ልታመልጥ ትችላለህ፤ ነገር ግን ከእግርህ ሥር የሚያንሾክሹከው እባብ ሳትሰማና ሳታይ ይነክስሃል።

በመጽሐፈ ኢያሱ ምዕራፍ ዘጠኝ ውስጥ የጠላታችንን ዘዴኛነት፤ እንዲሁም የማታለል ጥበብና የእኛን በቀላሉ ተታላይነት አሳምሮ የሚያሳይ መግለጫ እናገኛለን። ነገር ግን እግዚአብሔር ይመስገንና፤ በዚሁም ምዕራፍ ደግሞ ስሕተታችንንና መተላለፋችንን ለክብሩ የሚለውጠውን የእግዚአብሔርን ሁሉን ቻይነት እናገኛለን።

ስለዚህ ከእኔ ጋር ሆነህ የነፍሳችን ጠላት ያለውን የማታለል ጥበብና ዘዴውን እንድንመረምር እጠይቅሃለሁ።

የአስራኤላውያን ድሎች የተባበረ የጠላት ውጊያ እንደቀሰቀሰባቸው ተረዳ። የዚህ ምዕራፍ የመጀመሪያ ቁጥር በከነዓናውያን መካከል የነበረው የጎሳ ንትርክና የወገን ግጭት እንደተቋረጠ ይናገራል። ጥቃቅን ንትርክች ተረሱና ከእነዚህ ዳግማዊ ከሆኑ ነገሮች ቀዳሚና ዋነኛ በሆነው፣ ወራሪውን የአስራኤልን ሠራዊት ለመደምሰስ በተደረገው መተባበር ተዋጡ።

እዚህ ላይ ከዋናው ዓላማዬ መዛነፍ የለብኝም፣ ሆኖም ሳላልፍ ይህን ልንገርህ፣ አንድ ክርስቲያን በኑሮው የአገኘው እያንዳንዱ ድል የነፍሱ ጠላት በሙሉ መሣር ያና ኃይል እንዲነሣበት ያደርጋል። ክርስቲያን ወደ እግዚአብሔር በሚያደርገው መሸሸልና በእያንዳንዱ ጥሩ እርምጃ ሁሉ በጠላቱ አደጋ ዳርቻ ላይ ነው። በረከትና መጋደላችን ጎን ለጎን ይራመዳሉ። በሁሉም በኩል ብትከበብና በተፋፋመ መጋደል ላይ ብትሆን እግዚአብሔርን አመስግን። ፈተናው ከአቅምህ በላይ ቢከብድብህ፣ ትግሉም የማትገፋበት ብርቱ ቢመስልህ፣ እኔን እጅግ በጣም ደስ እንደሚለኝ እንድታውቅ እወዳለሁ። ለአንተ የተጣልህ መሰለህ፤ እኔ ግን በአንተ ፋንታ በጣም ተደሰትኩ። ወዳጄ ሆይ፣ ይህ ጥሩ ምልክት ነው። በቀኝህና በግራህ ብትፈተን እንደ እግዚአብሔር ፈቃድ ወደ በረከት የምትጓዝ ስለሆንክ ነው።

ለራስህ ግን እንዲህ ብትል «ይህ ሰው የሚያወራው አይገባኝም፣ ከብዙ ዓመታት ወዲህ ተፈትኜ አላውቅም፤ ስለዚህ ጉዳይ ምንም አላውቅም» ወደ ጌታችን ሂድና፣ ከሕይወትህ ውስጥ ደንዝዘ በትክክል የማይሠራው ብልሽት ምን እንደሆነ ጠይቀው።

እኛ ክርስቲያኖች ባለን መሣሪያና ኃይል በጠላታችን ላይ አደጋ ለመጣል ሌሎችን ንትርክችና ትርኪ ምርኪ ነገሮች ምነው በተውነት? ዳሩ ግን በወገን መካከል ባለው መወቃቀስና መተቸቸታችን በጥቃቅን ንትርክቻችንና በሃይማኖት ትምህርትም ባለመግባባታችን ዘወትር ጠጉራችንን እንነጫለን፤ እነዚህም ከማይረቡ ግሳንግሦች ጥቂቶቹ ናቸው። ልዩ ልዩ ችግሮችን ለማቃለል ሁልጊዜ እንለፋለን፤ ለቁም ነገሩ ግን ጊዜ የለንም። የእግዚአብሔርን አብያተ ክርስቲያናት በጥቃቅን መሰናክሎች ወደ ረገረግ ስለጣሉአት በገሃነም ሦስት ጊዜ አልል ይላሉ።

በዚህ በሃያኛው መቶኛ ክፍለ ዘመን ለእግዚአብሔር ቤተ ክርስቲያን የቀራት ተስፋ የእግዚአብሔር ሕዝብ የሚያደርጉት ሰፊ የሆነ የመተባበር ውጊያ መሆኑን እንገንዘብ፤ ሰይጣንም በዚህ ዘዴ ትንሽ እንደ ቀደመንና እኛም ከእርሱ እንደተማርን ያውቃል።

ነገር ግን ከዚህ ምዕራፍ እንድታስተውል የምፈልገው የከነዓን ነዋሪዎች በእስራኤላውያን ላይ ሰፊ የሆነ የተባበረ ውጊያ ከማድረጋቸው በፊት ከእነርሱ ጋር የተስማሙ የተባበሩ በማስመሰል ሊያታልሉአቸው እንደ ሞከሩ ነው። በከነዓናውያን አስተያየት ትግሉ ብዙ ተስፋ አልነበረላቸውም፤ እስከ አሁን ድረስ የተገኘው

ውጤት ሁሉ ጎጂአቸው ነበረ ። ስለዚህ ግልጽ ከሆነው የመተባበር ውጊያ ወዳጅ ነትን ለማረጋገጥ የተንከሉ ጥበብ ሞከሩ ።

አስታዋሽነትህን አስቲ ላሳድሰው ፡ ገበያናውያን ወደ ጌልገላ ሲመጡ ከሩቅ አገር የመጡ አስመሰሉ ። ኢያሱ እንዲወርረው እግዚአብሔር ካላዘዘው ፡ ከማያውቀውና ከማያገባውም አንድ የተለየ ክፍለ አገር መጣን ብለው ነገሩት ። ታሪካቸውንም እውነት ለማስመሰል አርጌ ጫማ አድርገው የአረጁና ያደፉ ልብሶች ለብሰው ፡ የወይን ጠጅ አቁማዎቻቸውም ተተርትረው ነበር ።

በተጨማሪም በኢያሪኮና በጋይ ስለ ተደረጉት ውጊያና ድል አንዳች የማያውቁ እንዲመስሉ በጣም ተጠንቅቀው ነበር ። ስለ ኢያሪኮና ጋይ አንዲት ቃል እንኳ ቢናገሩ ከሩቅ እንዳይደሉ እስራኤላውያን ያን ጊዜውኑ ያውቁባቸው ነበር ፤ እንዲህ ካልሆኑ ወሬውን እንዴት ሰሙ ? እስራኤላውያን በምድረ በዳ ያደረጉአቸውን ሁሉ እንደሰሙ ጠቀሱ ። ይህ ብቻም ሳይሆን የእስራኤልን አምላክ እግዚአብሔርን እንደሚያምኑትና እንደሚያከብሩትም አረጋገጡ ።

ሰይጣን ግን ይህን አይወድም ። ይህ አደራረግ የተንከሉን ጥበብ ሁሉ ይገልጽበታል ። የዲያብሎስንም መታወቂያዎች ይገልጻል ። እውነተኛ ክርስቲያን ፡ ማለት በእውነት ራሱንና ያለውን ሁሉ ለእግዚአብሔር ያስረከበ ክርስቲያን ፊት ለፊት በሚመጣ አደጋ እንደማይጠመድ ሰይጣን ደህና አድርጎ ያውቃል ። ኑሮውንና አካሄዱን ከእግዚአብሔር ጋር ያደረገ ፡ ወደ በረከት የሚጓዝ የእግዚአብሔር ልጅ ሁል ጊዜ ጥንቁቅና ንቁ መሆኑን ዲያብሎስ ያውቃል ፡ በግልጽ ፈተና አይቃለልም አይጨበጥም ።

ታዲያ ሰይጣን ምን ያደርግ ይመስላችኋል ? ለጌታ ኢየሱስ ክርስቶስ ሊናረን ከሚገባን ቅድስና የቀለለ ኅብረት እንደ አለና ለማግኘትም በቀላሉ እንደሚቻል ይነግረናል ። በአንዋኑዋራችን ባሉት አንዳንድ ነገሮች ጌታ ኢየሱስ ክርስቶስ ሥልጣን እንደሌለው ፡ እንደማያገባውም እንዳላዘዘንም ፡ እንዲያውም ሜዳዊ ነገሮች ስለሆኑ እኛንም ሆነ ክርስቶስን እንደማይጎዱ ይነግረናል ። ፍጹምና የተሟላ ቅድስና ያስፈልጋችኋል ይለናል ። «ከሚያስፈልግ በላይ» ትለፋለህ ይላል ። «እንደሚገባህ አልኖርህም» ይለናል ። «እራቀቃለሁ ስትል እንዳትወድቅ ተጠንቀቅ» ይለናል ። ቢያንስ ቢያንስ ፡ ሰነፎች ፡ ብኩኖች ፡ ፈዛዛዎች ፡ ታከቶችና ቸልተኞች እንድንሆን ፡ ከዓለማውያንም ጋር እንድንተባበር ጊዜአችንን ፡ ገንዘባችንንና ጉልበታችንን እጋራችኋለሁ ይላል ። የቆምንባትን የክርስቲያን ምስክርነት ጫፍ እንድንስት ሊያታለልን የተቻለውን ሁሉ ያደርጋል ። ፍቅራችንን ሊሰርቅ ፡ የክርስቲያን አቋማችንንና አንዋኑዋራችንን ሊያዋርድ ፡ እንዲሁም ያላመኑትን ሰዎች በመምሰልና በእነርሱ ኅብረት ውስጥ እንድንኖር ለማድረግ ሰይጣን እያደባ ይዞራል ።

ዘዴውንና የተንከሉን ጥበብ ታውቃለህ ? ምናልባት ፡ በማናቸውም ነገር እንዳትጨነቅ ፡ ወይም ደግ በመሥራት እንዳትራቀቅ ፡ ወይም ከሚፈለግብህ በላይ

እንዳትለፉ እያለ ሊጫወትብህና ሊዘብትብህም ሞክሮ ይሆናል፤ ምናልባት፡ በሕይወትህ ውስጥ የክርስቶስ የገዥነት ሥልጣን የማይመለከተው ነገር አለ ብሎ ሊያግባባህ ይሞክራልን ? ሰይጣን በንግግሩ ሁሉ በእግዚአብሔር እንደሚያምን እንደ ጭላን ጭል እንደሚያሳይ አስተውል። ራሱ ሃይማኖተኛ እንደሆነ ያሳስብሃል። ራሱ ፍጹም የሆነ መሠረታዊ እንደሆነ ያውጃል። ዲያብሎስ ይህ ሁሉ ነው። እርሱ ፍጹም አርቶዶክስ (መሠረታዊ) ነው። ለእንዲት ደቂቃ እንኳ መጽሐፍ ቅዱስን አይክድም። ከሙታን የተነሣውን ጌታና ዳግመኛ ስለ መምጣቱም አይክድም።

ራሱንና ዘዴውን በመሸፋፈን ስለመጣብህ በቀላሉ ሳያጠምድህ አልቀረም። በቤተ ክርስቲያን ውስጥ ይሉኝታና የራስህ ግምት ተገቢ ነው ሳይልህ አልቀረም። በግል ጉዳይህ በተለይም በገንዘብ በኩል እንደ ሌሎች ሁን ብሎሃል። ሃይማኖት የተባለው ነገር ለአእምሮህ ፍርድ የማይመች ነውና ሁልጊዜ ልቡናህ በሚነግርህ የተሻለ ነው ይልሃል። እንደዚህ እያስመሰለ በማሳሳት ስለ መጣ ሰይጣንን ማወቅ በጣም አዳጋች ነው። በማናቸውም ነገር ባለው ኃይል እንደሚረዳህ ተስፋ አስደፈገህ። እንደ እውነቱ የሆነ እንደሆነ ግን በተንኮሉ ጥበብ ለጥፋትህና መደምሰስህ ይሠራል። «መንፈስን ሁሉ አትመኑ፤ ነገር ግን መናፍስት ከእግዚአብሔር ሆነው እንደሆነ መርምሩ» ልኛ ዮሐንስ ፩፡፩ ይላል የእግዚአብሔር ቃል።

ከይሁዳ ቀያፋ ይሻላል፤ ከሰይጣንም ሽፍንፍን የተንኮሉ ፈተና ይልቅ ፊት ለፊት ከሚመጣ ብርቱ ጠላት ጋር መጋጠም በጣም የተሻለ ነው። በእግዚአብሔር (እስራኤል) ሕዝብ ታሪክ ውስጥ ለመጀመሪያ ጊዜ በዚህ ቀን የእስራኤል ጠላቶች በተቀደሰችው በጌልገላ መሬትና በሕዝቡ ሰፈር ውስጥ ቆሙ። ለእግዚአብሔር የተለዩና የተቀደሱ እስራኤላውያን እንዲያጠፉአቸው እንጂ እንዳይቀላቀሉአቸው እግዚአብሔር ካዘዛቸው ሕዝብ ተቀላቀሉ።

ገባዖናውያን ዛሬ በቤተ ክርስቲያን ሕይወት፣ በእያንዳንዱ ክርስቲያን አንዋት ዋር፣ በእያንዳንዱ ክርስቲያን የፅላት ተግባርና የቤተ ሰብ ኑሮ ውስጥ በመግባታቸው የመጣብንንና የሚመጣብንንም አሳዛኝ ሁኔታ ምነው ባየን ? ሰይጣን በሽፍንፍን ገብቶብን የምስክርነታችንን ኃይልና መረቅ ሁሉ ይመጥጣል። አወይ የጠላታችን የተንኮሉ ጥበብ።

ነገር ግን የእግዚአብሔርን ልጆች ደደብነት ላሳይህ። በዚሁ ምዕራፍ በአሥራ አራተኛው ቁጥር ያለው አነጋገር የወደፊት ዕድላቸውን በጣም የሚገልጽ ነው። «እግዚአብሔርንም አልጠየቁም»

በጸሎት መታከት ወደ መከራ እንደሚመራና የሚመጣውን ክፉ ነገር የምናይ በት የመንፈስ አርቆ ተመልካችን እንደሚያጠፋብን እስክናውቅ ድረስ ረጅም ጊዜ የሚወስድ ይመስላል። ጸሎትን ችላ ማለት ሁልጊዜ ወደ ሞት የሚመራ የሆነው የራሳችን ግምትና የሕሊና ፍርድ ትምክህት ነው። ሰይጣን እንደ ብርሃን መልእክት ስለሚገለጽ ራሱ፣ ትምህርቱን አገልጋዮቹ እውነትን ይመስላሉ። ሰነድቹ ቆንጆቻት ልባዎቹን ይመስሉ ነበር። በእርሻው የተዘራው እንክርዳድ ስንዴውን ይመስላል።

የሞያተኛው ድምፅ የእውነተኛውን እረኛ ድምፅ ይመስላል ። የመተላለፍ ስላች ከንጉሡ ጉዳና ጎን ለጎን ይገኛል ፤ በሁለቱም መካከል ጠባብ መስክ አለች ።

በቤተ ክርስቲያን ፣ በቤተ ሰብና በትዳር ላይ መፍረስንና መበስበስን ፣ በእያንዳንዱ ክርስቲያን ልብም ጎዘንና መሸነፍን ውድቀትና መዋረድ ያመጡ ከዓለማውያንና ከሥጋዊ ነገሮች ጋር መተባበር በዚሁ ዓይነት የተጀመሩ ናቸው ። ባለፉት ዘመናት የቤተ ክርስቲያን አባል ለመሆን የመጡና ከጌታ ጎን የሚሰለፉ መሆናቸውን በፍጹም ልባቸው የገለጹ ፤ በኋላ ግን ስለ እግዚአብሔር ፍቅርና በውስጣቸው ስለሚያድረው የክርስቶስ አሸናፊነት ምንም የማያውቁ መሆናቸውን በአንዋኑዋራቸው የገለጹ ፤ ለክርስቶስም ምስክር ድጋፍ እንደመሆን ማፍረሻ የሆኑ ስንት ናቸው ? በሕይወታቸው የክርስቶስ ፍቅር ዓይነት የሌለበት ፣ ለሚጠፉ ነፍሳት ርኅራኄ የሌላቸው ፣ ሰዎች ወደ ገሃነም ስለመጓዛቸው የማይጨነቁ በመጽሐፍ ቅዱስ የተጻፈውን ሁሉ እናምና ለን ቢሉም እንኳ ከክርስቶስ ከቶ አዲስ ያልተወለዱ ስንት የቤተ ክርስቲያን አባላት ያሉ ይመስላችኋል ?

ለጊዜው የማይገዱና ጠቃሚዎች መስለው የታዩት ነገሮች ሕይወቱንና ኑሮውን ሁሉ እንዳበላሹበት ስንት ክርስቲያን በኋላ ተረድቶታል ። አንድ ስንዝር መን ገድ ለሰይጣን ስለፈቀደ ፣ እውነት የሚመስሉ ቃላቶችን ስለ ሰማ ፣ ከሕይወቱም ጫፍ ትንሽ ስላስጨበጠው ከአሸናፊው የክርስቲያን ኑሮው ኃይል ተቋረጠበት ። መንፈስ ደካማውም ምስክርነቱ እንደ ተበላሸበት ያገኘዋል ። ክርስቲያን ማንበብ ከማይገባው ጋዜጣዎችና መጽሔቶች «አንድ ግልባጭ» ብቻ ገዝተው በማንበብ የቁልቁል ጉዳና የጀመሩ ስንት ክርስቲያኖች ያሉ ይመስላል ? «ለአንድ ጊዜ» ብቻ ለመደሰት ገንዘባቸውን ያወጡና ወደ ጥልቅ አዘቅት ጉዞ የጀመሩ ስንት ናቸው ? ዓለማውያን በሰይጣን መሬነት የፈጠሩአቸውን መደሰቻዎች ለአንድ ቀን ብቻ ለማየት ወይም በመስማት ሄደው ለቀረው ሕይወታቸው ሁሉ ሊላቀቁት በሚያስቸግራቸው ዓይነት የዲያብሎስ ሽርኮች የሆኑ ስንት ያሉ ይመስላል ? ሲያሰኝ እንደ ልብስ በሚለዋወጥ ጠባቂ ወይም ጠባቂ በመማረክ ስንት ወንዶችና ሴቶች ወጣቶች ከእርስ በርስ ጋር ለጓደኝነት ተቆራኝተዋል ?

- ብዙ መከራዎች ማስወገድ ሲገባን
- ልንገናኛቸው እንዋትታለን ።
- ወደ ኃጢአት ጉዳና የሚወስድ መንገድን
- በግድ የለሽ እግር እንራመዳለን ።
- የሞት ሽታ አገሉ የሚመጣ አየርን
- እንፈቅድለታለን እንዲከብ ዙሪያችን
- በሩን ስንዘጋ በገዛ አጃችን
- እርቅ እንጀምራለን ከጠላቶቻችን ።

መልሱ ምንድር ነው ? ሰይጣንና የተንኮሉን ጥበብ እንዴት አድርገን እናወዳ ድረው ? ስማች ! በማናቸውም የራስህ የሕሊና ፍርድ ከቶ ! ከቶ ! አትተማመን ። ልብህ አንዳንድ ንግግርና ስድብ ተገቢ ነው ቢልህ ! የሃይማኖትና የበረከት ጉዳና ከሕሊናና ከልማድ ጉዳና በሌላ አቅጣጫ ስለሆነ ልብህን ወደ እግዚአብሔር አንሣ ። በምትሠራው እንድትቸኩል የልብህ ድምፅ ሲያፋጥንህ ሁሉንም ነገር ወደ እግዚአብሔር የፍርድ ወንበር ውሰድ ። እስከ አሁንም ብትጠራጠር በድፍረትና በእምነት ጸንተህ ቁም ። አንድ ነገር እንድታደርግ በሚያስቸኩል ብትጠራና ለጸሎት ጊዜ ብታጣ ያንን ነገር አታድርገው ። ለአንድ ነገር ወይም የጊዜ ሁኔታ አቅጣጫ ለመንዝ ብትጠራና ከእግዚአብሔር ሰላምና ማረጋገጫ እስክታገኝ መቆየት ቢያቅትህ ጉዞውን ተው ። እግዚአብሔርን ተስፋ የሚያደርጉና በእርሱ የሚታመኑ ከቶ ስለማያፍሩ በርታ ! ጽና ! አይዘህ ። በእግዚአብሔር ታመን ። ከኢያብሎስ የምንበልጠውና ከእርሱም ይልቅ የምናይለው በዚህ መንገድ ብቻ ነው ።

አንዳንድ ሰው እንዲህ ሲል ይመልስልኛል ፤ «የተናገርከው ሁሉ እንደ ሰይፍ በልቤ ገብቶአል ። ተሳስቻለሁ ፤ በሥራዬ የማይገባ መተሳሰር አደረግሁ ፤ በጋብቻ የማይገባ መቆራኘት አደረግሁ ፤ ዓመታቱም እንዳለፉ ስለ እነዚህ ሁሉ ምን ያህል እንደ ተሠቃየሁ ተምረክለሁ ። በእኔ የደረሰሽኝ በሌሎች እንዳይደርስ ብቻ እጸልያለሁ ። የእኔ ጊዜም አልፎአል ።»

ወዳጄ ሆይ ! ይህ የኢያብሎስ ተላላ ነው ። ዓይነተኛው የሰይጣን የተንኮል ወረራ እንዲህ ይላል «ክርስቲያንን አሰናክልና በገመዴ አገባሁ» ብለህ በጆሮው አሾክሽክ ።

በዚህ ምዕራፍ ቁጥር ሃያ አንድን አንብብ «አለቆቹም በሕይወት ይኑሩ አሉአቸው ። አለቆቹም እንደተናገሩአቸው ለማግበሩ ሁሉ እንጨት ቆራጮች ውኃም ቀጂዎች ሆኑ» ይህ ልብን ይመስጣል ። ስለ ሰይጣን ጥበብና ዘዴ ብንግርህም እግዚአብሔር ደግሞ ለጥበቡና ለተንኮሉ ሁሉ ያለውን መልስ ስንግርህ በጣም ደስ ይለኛል ። እንሳሳታለን ፤ የማይሳሳት ማን ነው ? በውጊያው እንሸነፋለን ፤ ሁላችንም እንወድቃለን ፤ የማይሸነፍ የማይወድቅስ ማን ነው ? ነገር ግን የተዋረድህ ፤ ተስፋ የቆረጥህና የዛልህ ክርስቲያን ሆይ ! ስማች ! በውጊያው እንደ ገና ልናሸነፍ እንችላለን ። ኃጢአታችንን መተላለፋችንንና በደላችንን የሚያስወግድ ፤ እርግማንንም ወደ በረከት ለሚለውጥልን ለእግዚአብሔር ምስጋና ይድረሰው ። እነዚህ ገበያናውያን ለእግዚአብሔር ቤት እንጨት ቆራጮችና ውኃ ቀጂዎች ሆኑ ። ይህ ድንቅ አይደለምን ? ለመሠዊያው እሳት ማገዶ እንዲቆርጡና ለማደሪያው መቅደስ ጽዳቶች ውኃ እንዲቀዱ ተደረጉ ። እስራኤላውያን ተሰናክለውበት የወደቁና በምክንያቱም በኋላ ሥቃይ የደረሰባቸው ይህ ኅብረት ወደ መልካም ነገር ተለወጠ ። ያታለሉአቸው ሰዎች የመሠዊያውን እሳት እንዲነድድ እንዲያደርጉና የእግዚአብሔርን ሕዝብ የሰግደት ስፍራ ጽዳት እንዲጠብቁ ተዋረዱ ።

ከገባዎናውያን ጋር ያለውን ኅብረት ማፍረስ ይገባልን ወይስ አይገባም ? የሚል ጥያቄ እንደሌለ አስተውል ። የአስራኤላውያን የኋለኛው ታሪካቸው ይህንን ኅብረት ለማፍረስ በሞከሩበት ጊዜ ብዙ ችግር እንደ ደረሰባቸው ይነግረናል ። ሳኦል ከገባዎናውያን ጋር የነበረውን ኅብረት ሰበረና ሙከራ ደረሰበት ።

የተወደድክ ክርስቲያን ሆይ ፡ ተሳስተህም ተሸንፈህም ፡ ወድቀህም እንደሆነ ፡ አሁንም በመከራና በጭንቅ ብትሆን የገባኸውን ኪዳን እንድታፈርስ ይህ ምክንያት አይሆንህም ። ክርስቲያን በሥርዓት ፡ የሚኖር የታመነ ፡ ያለ ነውር የሚኖር የማይናወጥ መሆን አለበት ። ነገር ግን ጸንተው ከመኖራቸው ማፍረሳቸው የሚበጅ ቃል ኪዳኖች አሉ ። ለምሳሌ በዘፈንዋ ስላስደሰተችው ሄሮድስ የማለው መሐላ ነፍስ እንዲገድል ስላደረገው ትክክለኛ ነገር አልነበረም ። ኃጢአትን እንድትሠራ ከሚያጋልጥህ ነገር ጋር ያደረግኸውን ኪዳን ዛሬውኑ ስለ እግዚአብሔር ብለህ አፍርስ ።

አንዳንድ ክርስቲያኖች በሥራና በጋብቻም ለቀረው ሕይወታቸው ሁሉ ከገባዎናውያን ጋር ተሳስረዋል ። እንዲህ ያለው ምን ይሁን ? መልሱ ቃሉ ነው እንጂ እኔ አይደለሁም «ከወንድሞች ወገን ያላመነች ሚስት ያላችው ቢኖር እርስዋም ከእርሱ ጋር ልትቀመጥ ብትስማማ አይተዋት ፤ ያላመነ ባል ያላት ሚስትም ብትኖር ይህ ከእርስዋ ጋር ሊቀመጥ ቢስማማ ፤ አትተወው ። ያላመነ ባል በሚስቱ ተቀድሶአልና ያላመነች ሚስት በባልዋ ተቀድሳለች ። አንቺ ሴት ባልሽን ታድኝ እንደሆንሽ ምን ታውቂአለሽ ? ወይስ አንተ ሰው ሚስትህን ታድን እንደሆንህ ምን ታውቃለህ ?» ጳጳር ዳ. ፩ ፡ ፲፪ - ፲፬ ፡ ፲፮ ። የተወደዳችሁ ክርስቲያን ወጣቶች ካላመኑ ጋር እንድትጋቡ ይህ ምክንያት አይሁናችሁ ። እንዲያማ ከሆነ ካላመኑ ጋር አትተባበሩ የሚለውን ቃል እግዚአብሔር አፈረሳችሁ ።

ነገር ግን ባለማወቅ ወይም ባለመጠንቀቅ አንተን ወይም አንቺን ለማግኘት ብቻ ክርስቲያን ነኝ ካለች ወይም ካለው ጋር በዚህ ዓይነት ጋብቻ ተሳስራችሁ ከዚያ በኋላም ኑሮአችሁና ትዳራችሁ የምድር ላይ ገሃነም ሆኖ እንደሆነ እንኳ እንዲህ ያለውን መተባበር ልታፈርሱትና ልትሰብሩት እንደማትችሉ የእግዚአብሔር ቃል በግልጽ ያስተምራል ። ነገር ግን ራስህን በማዋረድ ወደ እግዚአብሔር ፊት ቀርቦህ መተላለፍህንና በደልህን ብትናዘዝና ብታዝን ያገባሃት ገባዎናዊት በጸሎት ወደ እርሱ እንድትቀርብ የምታደርግህ ታላቅ በረከት እንደምታመጣልህ የእግዚአብሔር ቃል ይነግርሃል ። ለኢየሱስ ባለህ የፍቅር መሠዊያ ላይ ያለው እሳት የበለጠውን ይነዳል ያበራል አያቋርጥምም ። በአንተ በኩልም ብዙ ነፍሳት እንዲድኑ ይደረጋል ።

ይህ ነገር በዮሐንስ ዊስሊ ደርሶአል ፤ ከዚያም ወዲህ በብዙ ሴቶችና ወንዶች ደርሶአል ። ለእነርሱ መርገም የመሰለውን ፡ ሊላቀቁት የማይቻል ስሕተት የመሰላቸውን ፡ ለእውነት የሚያደርጉትንም ምስክርነት የሚያፈርሱ የመሰሉት እነዚህ ስሕተቶች ብርቱ ጸሎተኞችና እርሱም የተቀደሱ እንዲያደርጋቸው እግዚአብሔር የሠራባቸው መሣሪያዎች ሆኑ ። እግዚአብሔር እርጉሙን ወደ በረከት ለወጣው ።

አ፡ የእግዚአብሔር ፍቅር ጥልቅ ምሥጢር አ፡ ተወዳዳሪ የሌለው የክርስቶስ ጸጋ ከስሕተታችን ከውድቀታችንና ከኃጢአታችንም ሁሉ ጋር ወስዶን እነዚህን ሁሉ ለክብሩና ለምስጋናው የሚለውጥ የእግዚአብሔር ጥበብና ሥራ ግሩም ድንቅ ነው። እርሱ አተኩሮ አየን፤ እኛም አየነውና እንዲህ አልን «ጌታ ሆይ፤ ስለበደል ኩህ አዝናለሁ፤ ነገር ግን ጌታዬ ሆይ፤ ደጎብያ (ቅንቅን) የበላቸውን ዓመታት ልታ ድስ እንደምትችል አምናለሁ። ዲያብሎስ ወደ ታች ጎትቶ እዚያም ጨቁኖ እንዳይ ዘኝ እምቢ እለዋለሁ። ከኋላዬ ያሉትን ነገሮች እየተውኩ በፊቴ ወዳሉት ነገሮች አጥብቄ እያለሁ እርግጠሁ።»

የተላላትሁትንና የበደልኩትን በደል፤ የሠራሁትን ኃጢአት፤ ያደረግሁትን ክፋትና ግፍ ማስታወስ እየተመላለሰ ነፍሴን ቢወተውታት እንኳ፤ ለንጽህና፤ ለይቅርታና ለኃይል በየቀኑ ወደ መስቀሉ እንደሚነዱኝ ገብቶኛል። አንድ ጊዜ በኃጢአት ገመድ የፍጥኝ የታሠረ ጎስቋላ ኃጢአተኛ፤ ያ የሠራው ኃጢአት አሁን ለጌታው ወደ ተቀደሰ አገልግሎት የወሰደው ከሁሉ የበለጠ በረከት እንደነበረ ይገነዘባል። እንዴት ያለ ግሩም ድንቅ አዳኝ አለን።